
ଫ୍ରାନ୍‌ସ ଦେଶରେ ଜଣେ ରଜା ଥୁଲେ । ସେ ନିଜ 
ପ୍ରଜାମାନଙ୍କୁ ଖୁବ୍‌ ସୁଖରେ ରଖୁଥିଲେ । ସେଇ ରଜାଙ୍କର ଗୋଟାଏ 
ବିଶେଷ ଗୁଣ ଥଲା ଯେ, ସେ ପଶୁ, ପକ୍ଷୀ, କୀଟପତଙ୍ଗଙ୍କ 
ଭାଷା: ମଧ୍ଯ ବୃଝି ପାରୂୁଥୂଲେ । ଏଇ ଗୁଣ ଯୋଗୁ ଦେଶ 
ବିଦେଶର ଲୋକେ ତାଙ୍କୁ ବଡ଼ ଖାତିର କରୂଥଲେ । 


ରାଜପ୍ରାସାଦରେ ଅନେକ ଚାକର ଥଲେ; ସେମାନଙ୍କ 
ଭିତରୁ ' ‘ଜନ୍‌' ବୋଲି ଗୋଟିଏ ଚାକରକୂୁ ରଜା ଖୁବ୍‌ ବିଶ୍ଵାସ 
କରୂଥୂଲେ । ପ୍ରତିଦିନ ଦି'ପହରେ ଖାଇସାରି ରଜା ଗୋଟିଏ 
କୋଠରିରେ ବସୁଥ୍‌ଲେ । ସେତିକିବେଳେ ଜନ୍‌ ରୋଷାଇଶାଳରୁ 
ଗୋଟାଏ ଢାଙ୍କୁଣିଘୋଡ଼ା ଥାଳିଆ ଆଣି ରଜାଙ୍କ ସାମନାରେ 
ଥୋଇ ଦେଉଥୂଲା । ରାଜା କବାଟ କିଳି ସେଇ ଥାଳିରେ 
ଥୁବା ଜିନିଷ ଖାଇ ଦେଉଥୂଲେ । ସେ ଥାଳିରେ କ'ଣ ଆସୁଥୂଲା 
ଏକଥା ରଜା ଆଉ ତାଙ୍କ ବଡ଼ ରୋଷେୟା ଛଡ଼ା ଅନ୍ଯ 
କେହି ଜାଣି ନ ଥଲେ । 

hah 

କିଛି ବର୍ଷ ବିତିଯିବା ପରେ ଦିନେ ସେ ଥାଳିରେ କଂଣ 
ଅଛି ଜାଣିବା ସକାଶେ ଜନର ମନ ଛଟପଟ ହେଲା । ସେଦିନ 
ସେ ରୋଷେଇଶାଳରୁ ଘୋଡ଼ା ହୋଇଥ୍‌ବା ଥାଳିଟା ଆଣିବା 
ସମୟରେ, ମଝିବାଟରେ ଗୋଟିଏ ଖମ୍ଭ ଆଢ଼ୁଆଳରେ ଲୁଚି, 
ଘୋଡ଼ଣିଟା ଟେକି ଦେଖୁଲା ଯେ ଥାଳି ଉପରେ ଧଳା ରଙ୍ଗର 
ଗୋଟାଏ ସାପ ଭଜା ହୋଇ ରହିଚି । ଜନ୍‌ ଜାଣିଥୂଲା ଯେ, 
ରଜା ପ୍ରତିଦିନ ସେଇଟି ଖାଆନ୍ତି । ତେଣୁ ଦ୍ଧିଧା ନ କରି, 
ସେ ସେଇ ସାପରୂ ଖଣ୍ଡେ ଭାଙ୍ଗି ନିଜ ପାଟିରେ ପକାଇ 

ଧଳା ସାପ ୩ 
ଦେଲା । ଜିନିଷଟା ବିଶେଷ ସ୍ବାଦୁ ନୁହେଁ, ମାତ୍ର ସେଇଟିକୁ 
ଖାଇବା ସଟ୍ଗେ ସଙ୍ଗେ ଜନ୍‌ ତା ଚାରିପଟେ ନାନା ପ୍ରକାର 
କଥା ଶୁଣିପାରିଲା । 

ପ୍ରଥମେ ଜନ୍‌ କିଛି ବୃଝିପାରିଲା ନାହିଁ । ସେ ଭୁଲ 
ଶୁଣୁଚି ବିଚାରି ଥାଳିଟା ପୂର୍ବ ପରି ଘୋଡ଼ାଇ ରଜାଙ୍କ ଆଗରେ 
ଥୋଇ ଦେଇ ଆସିଲା । ନିଜ କୋଠରିରେ ପଶି ଜନ୍‌ ଶେଯ 
ଉପରେ ବସିଚି, ଏପରି ସମୟରେ ଶୁଣିଲା ତା ମୁଣ୍ଡ ଉପରେ 
କିଏ କହୁଚି “ଆଉରି କିଛି ନଡ଼ା ଦରକାର ।”” ଏ କଥାର 
ଜବାବରେ ଆଉ ଜଣେ କହିଲା“ ନଡ଼ା ତ ଏଠି ଆଉ ନାହିଁ, 
କାଲି ମୁଁ ବିଲରୁ ନଡ଼ା ଆଣି ଦେବି ।”” କାବା ହେଇ ଜନ୍‌ 

ଉପରକୁ ଅନାଇ ଦେଖଲା ଯେ, ଦୃୂଇଟି ଘରଚଟିଆ ବସା 
ବାନ୍ଧିବା ଲାଗି ନିଜ ଭିତରେ କଥା ହେଉଚନ୍ତି । ସେଠୂ ସେ 
ବୁଝିଲା ଯେ, ଏଇ ଧଳା ସାପ ଖାଉଥୂବା ଯୋଗୁ ରଜା 
ପଶୁପକ୍ଷୀ ଭାଷା ବୃଝି ପାରୂଚନ୍ତି । ଏହା ଜାଣିପାରି ସେ ମନେ 
ମନେ ବଡ଼ ଖୁସି ହେଇଗଲା । 


ରାଜାଖଝିଅଙ୍କର ଖୁବ୍‌ ଦାମିକା ହୀରାଲଗା ଗୋଟାଏ ମୁଦି 
ଥୁଲା । ହଠାତ୍‌ ଦିନେ ସେ ମୁଦିଟି ହଜିଗଲା । ଚାରିପଟ 
ଯେତେ ଖୋଜିଲେ ସୁଦ୍ଧା ସେ ମୁଦିଟି ମିଳିଲା ନାହିଁ । ଜନ୍‌ 
ରାଜପ୍ରାସାଦ ଭିତରେ ସବୁଠି ଯା ଆସ କରୁଥବା ଯୋଗୁଁ 
ସମସ୍ତେ ତାକୁ ହିଁ ସନ୍ଦେହ କଲେ । ଜନ୍‌କୁ ଡକାଇ ରଜା 
କହିଲେ“ ମୁଁ ତୁମକୁ ତିନି ଦିନ ସମୟ ଦେଲି । ଏହା ଭିତରେ 
ମୁଦିଟି ଖୋଜି ନ ଆଣିଲେ ତୁମକୁ ଫାଶୀ ଦିଆଯିବ ।” 

ଜନ୍‌ ବାସ୍ତବିକ ନିର୍ଦ୍ଦୋଷ । ତେଣୁ ଏକଥା ଶୁଣି ତା ମନଟା 
ବଡ଼ ଖରାପ ହେଇଗଲା । ସେଦିନ ସଞ୍ଜବେଳେ ସେ ଏକୂଟିଆ 
ରାଜପ୍ରାସାଦର ପୋଖରୀ କୂଳରେ ବସି ନିଜ ଦ୍ରର୍ଭାଗ୍ୟ କଥା 
ଭାବୂଟି, ଏପରି ସମୟରେ ଶୁଣିଲା ରାଜପ୍ରାସାଦର ଗୋଟାଏ ହଂସ 
ଆଉ ଗୋଟାଏ ହଂସକୁ କହୁଚି“ ମୁଁ ବଡ଼ ହଇରାଣରେ ପଡ଼ିଚି ।”? 
ଆର ହଂସ କାରଣ ପଚାରିବାରୁ ପ୍ରଥମ ହଂସଟି କହିଲା“ ରଜାଝିଅ 
ପୋଖରୀ କୂଳରେ କାଲି ବ୍ରଲୁଥବା ସମୟରେ ତାଙ୍କ ହାତରୁ 
ମୁଦିଟାଏ ଖସି ପଡ଼ିଥ୍ୁଲା । ମୁଁ ସେଇଟାକୁ ପୋକ ଭାବି ଗିଳି 
ଦେଇଥ୍‌ଲି । ଏଯାଏ ସେଇଟା ମୋ ତଣ୍ଟିରେ ଅଟକି ରହିଥୁବା 
ଯୋଗୁ ମତେ ବଡ଼ କଷ୍ଟ ହେଉଚି ।” ଏକଥା ଶୁଣିବାମାତ୍ରେ ଜନ୍‌ 
କୁଦାଟାଏ ମାରି ହଂସଟାକୁ ଧରି ରଜାଙ୍କ ପାଖକୁ ଆଣି 
କହିଲା“ ମଣିମା, ମୁଁ ଭାବୁଚି ନିଶ୍ଚେ ଏଇ ହଂସ ପେଟରେ ମୁଦିଟା 

~~ 


ରହିଚି ।””? ଜନ୍‌ର କଥା ପରୀକ୍ଷା କରିବା ପାଇଁ ରଜା ସଙ୍ଗେ ସଙ୍ଗେ 
ହଂସଟାକୁ ମାରିବା ଲାଗି ହୁକୁମ ଦେଲେ । ସତକୂସତ ସେଇ 
ହଂସର ତଣ୍ଟି ଭିତରୁ ସେଇ ମୁଦିଟି ବାହାରି ପଡ଼ିଲା । 

ଏକଥା ଦେଖୁ ରଜା ଜନ୍‌କୂୁ ଡାକି କହିଲେ ତୁମକୁ 
ମୁଁ ବୃଥାରେ ସନ୍ଦେହ କରିଥ୍‌ବା ଯୋଗୁ ବଡ଼ ଦୃଃଖ୍ତ । ଏବେ 
ତୁମେ କି ପୁରସ୍କାର ମାଗୁଚ ମାଗ । 


CSN 


zl ITD | 
କଡ 


ଜନ୍‌ କହିଲା¬ “ମହାରାଜ, ମତେ ଗୋଟାଏ ଘୋଡ଼ା 


ଓ କିଛି ଟଙ୍କା ଦେଲେ ମୁଁ ବିଦେଶ ବ୍ରଲି ଯାଆନ୍ତି ।”? 

ସେଠୁ ରଜା ତାକୁ ଗୋଟାଏ ଭଲ ଘୋଡ଼ା ଆଉ ହଜାରେ 
ସୁନାମୋହର ଦେଲେ । ସେତକ ଧରି ଜନ୍‌ ରଜାଙ୍କୁ ନମସ୍କାର 
କରି ଦେଶ ଭ୍ରମଣରେ ବାହାରିଲା । 

ଘୋଡ଼ାରେ ଚଢ଼ି ଜନ୍‌ ଆଗେଇ ଚାଲିଟି, ହଠାତ୍‌ ଶୁଣି 
ପାରିଲା ତା'ର ପାଦ ପାଖରୁ କେଉଁମାନେ ବଡ଼ କ୍ଷୀଣ ସ୍ଵରରେ 
ଡାକ ପକାଉଚନ୍ତି- ରକ୍ଷା କର, ରକ୍ଷା କର, ଆମେ ଏଇକ୍ଷଣି 
ମରିଯିବୁ ।”” ଘୋଡ଼ା ଅଟକାଇ ତଳକୁ ଅନାଇ ଜନ୍‌ ଦେଖୁଲା 
ଯେ ଦଇ ହାତ ଆଗରେ ଗୋଟାଏ ପିମ୍ପୁଡ଼ି ବସା, ଆଉ 
ସେଠି ଅସୁମାରୀ ପିମ୍Zଡ଼ି ଭୟରେ ଏପଟସେପଟ ହେଉଚନ୍ତି । 
ସେମାନଙ୍କ ବିକଳ ଦେଖୁ ଜନ୍‌ ଘୋଡ଼ାକୁ ପଛାଇଆଣି ଅନ୍ଯ 

ବାଟେ ବୁଲି ଚାଲିଗଲା । ଗଲାବେଳେ ସେ ଶୁଣିପାରିଲା 
ପିଞ୍ପୁଡ଼ିମାନେ ତାକୁ କହୁଚନ୍ତିଓ“ ତୁମେ ବଡ଼ ଭଲ ଲୋକ । 
କେବେ ଦରକାର ହେଲେ ଆମକୁ ମନେ ପକାଇବ । ଆମେ: 
ତୁମକୁ ସାହାଯ୍ୟ କରିବୁ ।”” 

କିଛି ସମୟ ପରେ ଜନ୍‌ ଗୋଟାଏ ନଇ୍ତକୂଳ ଦେଇ 
ଯାଉଥ୍୍‌ବା ସମୟରେ ଶୁଣିଲା ମ୍ରୋଟାଏ ଗାତ ଭିତରୂ କିଏ 
ପାଟି କରୁଚି“ ମୁଁ ମରିଗଲି, ମୁଁ ମରିଗଲି, ମତେ ରକ୍ଷା କର ।” 
ଘୋଡ଼ାରୁ ଓହ୍ଲାଇ ସେଇ ଗାତ ପାଖକୁ ଯାଇ ଜନ୍‌ ଦେଖୁଲା 
ଯେ, ଗୋଟାଏ ବଡ଼ ମାଛ ସେଇ ଗାତ ଭିତରେ ପଡ଼ି ଛଟପଟ 
ହେଉଚି । ତା'ର ବିକଳ ସମ୍ଭାଳି ନ ପାରି ଜନ୍‌ ତାକୁ ଟେକିଆଣି 
ପାଣିରେ ଛାଡ଼ିଦେଲା । ନରରେ ପଡ଼ି ମାଛଟା ଜନକ 
କହିଲା ତୁମେ ବଡ଼ ଦୟାଳୁ ଲୋକ । କେବେ ଦରକାର 
ପଡ଼ିଲେ ମତେ ମନେ ପକାଇବ । ମୁଁ ତୁମକୁ ସାହାଯ୍ୟ କରିବି ।” 


ଆଉ ଥୋଡ଼ାଏ ବାଟ ଯିବା ପରେ ଜନ୍‌ ଶୁଣିଲା ତା 
ମୁଣ୍ଡ ଉପରେ ଦୁଇଜଣ ବଡ଼ କାତର ସ୍ଵରରେ କହୁୂଚନ୍ତି-“ ହାୟ ! 
ହାୟ ! ଆମ ପିଲାଗୁଡ଼ିକ ଏହିକ୍ଷଣି ମରିଯିବେ ।”” ଉପରକୁ 
ଅନାଇ ଜନ୍‌ ଦେଖୁଲା ଦିଓଟି କୁଆ ଏପଟ ସେପଟ ହୋଇ 
କାନ୍ଦୁଚନ୍ତି । ତା'ପରେ ସେ ଦେଖୁଲା ଗୋଟାଏ ବଡ଼ ସାପ 
ଗଛ ଉପରେ ଥ୍‌ବା କୁଆ ବସାରୁ ଅଣ୍ଡାତକ ଖାଇଦବା ଲାଗି 
ଗଛ ଉପରକୁ ଉଠୂଚି । ଏକଥା ଦେଖ୍‌ ଜନ୍‌ ଖଣ୍ଡାଟା କାଢ଼ି 
ସଙ୍ଗେ ସଙ୍ଗେ ସାପଟାକୁ ଦୁଇଗଡ଼ କରିଦେଲା । ଏକଥା ଦେଖୁ 
କୁଆ ଦିଓଟି କହିଲେ“ ‘ତୁମେ ଆମ ପିଲାମାନଙ୍କ ଜୀବନ ରଖୁଚ । 
କେବେ ଦରକାର ପଡ଼ିଲେ: ଆମକୁ ମନେ ପକାଇବ । ଆମେ 
ତୁମକୁ ସାହାଯ୍ଯ କରିବୁ ।” 

ପରଦିନ ଜନ୍‌ ଗୋଟିଏ ନୂଆ ଦେଶରେ ପହଞ୍ଚଲା । ସହର 
ଭିତରେ ବୁଲୁ ବୁଲୁ ସେ ଦେଖୁଲା ଯେ ଗୋଟାଏ ବଡ଼ ସ୍ତମ୍ଭ ଆଉ 
ସେଇ ସ୍ତମ୍ଭରୁ ଅନେକ ମଣିଷଙ୍କ କଟା ମୁଣ୍ଡ ଝୁଲୁଚି । ଏହା ଦେଖ୍‌ 
ଘଟଣା କ'ଣ ପଚାରିବାରୁ ଜଣେ ଦୋକାନୀ ତାକୁ କହିଲା ଆମ 
ରଜାଙ୍କର ଝିଅ ବଡ଼ ସୁନ୍ଦରୀ, ମାତ୍ର ଅତି ନିଷ୍ଠର । ତାଙ୍କ ରୂପ 


Digitized by srujanika@gmail.com 


ଧଳା ସାପ ୯ 


ଯୋଗୁ ବହୁ ଲୋକ ତାଙ୍କୁ ବିଭାହେବା ଲାଗି ଆସନ୍ତି । ମାତ୍ର 
ରଜାଝିଅ ପ୍ରତିଜ୍ଞା କରିଚନ୍ତି ଯେ, ଯେଉଁ ଲୋକ ସେ ବରାଦ କରିବା 
ତିନିଗୋଟି କାମ କରିଦେଇପାରିବ ତାକୁ ସେ ବିଭାହେବେ । ମାତ୍ର 
ଯେଉଁମାନେ ସେ କାମ କରି ନ ପାରିବେ, ସେମାନଙ୍କ ମୁଣ୍ଡ କଟା 
ହୋଇ ଏଇ ସ୍ତମ୍ଭରେ ଟଙ୍ଗାଯିବ ।” 


ଏକଥା ଶୁଣି ଜନ୍‌ ନିଜେ ଥରେ ଚେଷ୍ଟା କରିବ ବୋଲି 
ବିଚାରି ରଜାଙ୍କ ପାଖରେ ପହଞ୍ଚଲା । ପ୍ରଥମେ ରଜା ତା କଥାରେ 
ରାଜି ନ ହେଇ କହିଲେ“ ‘ତୁମ ଆଗରୁ କେତେ ଯୁବକ ଆସି 
ବ୍ରଥାରେ ହାଣ ଖାଇଚନ୍ତି । ମୋ ଝିଅ ବରାଦ କରିବା କାମଗୁଡ଼ାକ 
ବଡ଼ କଠିନ । ତୁମେ ମିଛରେ କାହିଁକି ହାଣ ଖାଇବ ! ଯାଅ, ନିଜ 
ଘରକୁ ଫେରିଯାଅ ।”” ମାତ୍ର ଜନ୍‌ ନିତାନ୍ତ ଜିଦ୍‌ କରିବାରୁ ରଜା 
ଜଣେ ଚାକର ସାଙ୍ଗରେ ତାକୁ ନିଜ ଝିଅ ପାଖକୁ ପଠାଇଦେଲେ । 

ରଜାଝିଅଙ୍କ ମହଲରେ ପହଞ୍୍‌ ପ୍ରଥମେ ଜନ୍‌କୁ ବହୃତ ଭଲ 
ଜିନିଷ ଖାଇବାକୁ ଦିଆଗଲା । ସଞ୍ଜ ହବା ମାତ୍ରେ ରାଜକନ୍ୟାଙ୍କର 
ଦୁଇଜଣ ଚାକର ଆସି ଜନ୍‌କୁ ଗୋଟାଏ କୋଠରିକୁ ନେଇଗଲେ । 
ସେଇ କୋଠରିରେ ପାଞ୍ଚ ମହଣ ସୋରିଷ ଆଉ ରାଶି ଏକାଠି ମିଶି 
ଗଦା ହୋଇଥୂଲା । ସେଇ କୋଠରିରେ ଦୀପଟାଏ ଥୋଇଦେଇ 
ଚାକରମାନେ କହିଲେ“ ଏଇ ରାତିକ ଭିତରେ ତୁମକୁ ସୋରିଷ 
ଆଉ ରାଶିକୁ ଅଲଗା କରି ବାଛି ଦବାକୁ ପଡ଼ିବ । ନ ପାରିଲେ 
କାଲି ସକାଳେ ତୁମ ମୁଣ୍ଡ କଟାଯିବ ।”” ଏକଥା କହି ସେମାନେ 
ବାହାରୁ କବାଟରେ ତାଲା ପକାଇ ଦେଇ ଚାଲିଗଲେ । 


ଏପରି ଅସମ୍ଭବ କାମ କିପରି କରିବ ବୋଲି ଜନ୍‌ ଭାବୁଚି, 
ଏପରି ସମୟରେ ପିମ୍ପୁଡ଼ିମାନଙ୍କ କଥା ତା'ର ମନେ ପଡ଼ିଗଲା । ସେ 
ସେମାନଙ୍କ କଥା ଭାବୁ ଭାବୁ ଶୁଣିପାରିଲା ତା ଚାରିପଟରୁ 
ପିଞ୍ପୁଡ଼ିମାନେ କହୁଚନ୍ତିଓ ଆମେ ଆସିଗଲୁଣି, ଆଉ ଭୟ ନ କରି 
ଶୋଇପଡ଼ ।”? ତା'ପରେ ଲକ୍ଷ ଲକ୍ଷ ପିମ୍ପୁଡ଼ି ସେଗୁଡ଼ିକୁ ବାଛି ଅଲଗା 
କରିବାରେ ଲାଗି ପଡ଼ିଲେ । ପରଦିନ ସକାଳୁ ଚାକରମାନଙ୍କ ଧରି 
ରଜାଝିଅ କବାଟ ଫିଟାଇ କାବା ହେଇ ଦେଖୁଲେ ଯେ ସୋରିଷ ଆଉ 
ରାଶି ବଛାବଛି ସରି ଦୁଇଟା ଅଲଗା ଅଲଗା ଗଦାରେ ଥୁଆ 
ହୋଇଚି । ଏକଥା ଦେଖ୍‌ ସେ ଟିକେ ଦବିଗଲେ । 


ସେଦିନ ଜନ୍‌କୁ ଖୁବ୍‌ ଭଲ ଭାବରେ ଖୁଆଇ ସଞ୍ଜବେଳେ 
ନଇକ୍ରଳକୁ ନେଇଯାଇ ରାଜକନ୍ୟାଙ୍କ ଚାକରମାନେ କହିଲେ ଏଇ 
ନଇରେ ରାଜକନ୍ୟାଙ୍କର ଗୋଟାଏ ହୀରାଲଗା ମୁଦି ପଡ଼ିଯାଇଚି । 
ଆଜି ରାତିକ ଭିତରେ ସେଇଟିକୁ କାଢ଼ି ଆଣିବାକୁ ହବ-ନ ହେଲେ 
କାଲି ସକାଳୁ ମୁଣ୍ଡକାଟ ।” 


ଏଡ଼େ ବଡ଼ ନର, ତା ଭିତରୁ କେମିତି ମୁଦିଟା କାଢ଼ିବ ବୋଲି 
ଜନ୍‌ ଭାବୁଚି, ଏହି ସମୟରେ ତା”ଂର ମନେ ପଡ଼ିଗଲା ସେଇ 

ମାଛଟାର କଥା । ତାକୁ ମନେ ମନେ ଭାବୁ ଭାବର ହଠାତ୍‌ ତା ପାଦ 
ପାଖରେ ନଇ ଭିତରୁ ମୁଣ୍ଡଟେକି ସେଇ ମାଛଟି କହିଲା ମତେ 
କାହିଁକି ଡାକିଲ, କହ ।”? ଜନ୍‌ ତାକୁ ସବୁକଥା ଜଣାଇବାରୁ ମାଛ 
କହିଲା“ ଏଇ ସାମାନ୍ୟ କଥା ଲାଗି ତୂମେ ବ୍ୟସ୍ତ ହୁଅ ନାହିଁ । ମୁଁ 
ହେଉଚି ଏଇ ନଇରେ ଥବା ମାଛମାନଙ୍କ ରଜା । ତୁମେ ନିଷଶ୍ଚିନ୍ତରେ 


ଏଇଠି ବସିଥାଅ । ଖୁବ୍‌ ଅନ୍ଧ ସମୟ ଭିତରେ ମୁଁ ମୂଦିଟା ଆଣି 
ତୁମକୁ ଦେବି ।”” ଏହା କହି ମାଛଟା ପୁଣି ନଇ ଭିତରେ 
ବୃଡ଼ିଗଲା । ଜନ୍‌ କୂଳରେ ବଡ଼ ଆଗ୍ରହରେ ଅପେକ୍ଷା କରି 
ବସିଥାଏ । ଦୂଇଘଣ୍ଟା ଭିତରେ ମାଛଟା ଗୋଟାଏ ଦାମିକା 
ହୀରାଲଗା ମୁଦି ମୁହଁରେ ଧରି ସେଠି ପହଞ୍ଚଗଲା । ମୁଦିଟା ଜନ୍‌ 


ନେବା ପରେ ମାଛ କହିଲା ‘ତୁମେ ଦିନେ ମତେ ମରଣ 

' ମୁହଁରୁ ରକ୍ଷା କରିଥୂଲ । ଆଜି ମୁଁ ତୁମର ସେଇ ରଣ ଶୁଝିଲି ।”? 
ଏହା କହି ସେ ପୁଣି ପାଣି ଭିତରେ ଲୁଚିଗଲା । 

ପରଦିନ ସକାଳୁ ଚାକରମାନଙ୍କୁ ଧରି ରଜାଝିଅ ନଇକ୍ରଳକୁ 
ଆସିବାମାତ୍ରେ ସେମାନଙ୍କ ହାତକୁ ଜନ୍‌ ସେଇ ହୀରାଲଗା ମୁଦିଟା 
ବଢ଼ାଇ ଦେଲା । ସତକୂୁସତ ସେ ମୁଦିଟା ଆଣିପାରିଚି ଦେଖ୍‌ 
ରଜାଝିଅ ମନେ ମନେ ଖୁବ୍‌ ଡରିଗଲେ । ତା'ପରେ ଜନକ ଖୁବ୍‌ 
ଭଲ ଭାବରେ ଖୁଆଇ ପିଆଇ ସେ କହିଲେ ଦୁଇଟା କାମ 
କରିଦେଲ ବୋଲି ଯେ ତୁମେ ମତେ ଜିଣିଗଲ, ଏପରି ଭାବ 
ନାହିଁ । ମୋର ଶେଷ କାମଟା ସବୂଠଧ କଠିନ । କୌଣସି 
ସାଧାରଣ ମଣିଷ ସେ କାମ କରିପାରିବ ନାହିଁ ।”” ଏହା କହି ସେ 
ଓ ତାଙ୍କ ଚାକରମାନେ ଜନକୁ ପ୍ରାସାଦ ପଛପଟେ ଥୂଦା ଗୋଟାଏ 
ପାହାଡ଼ ପାଖକୁ ନେଇଗଲେ । ସେ ପାହାଡ଼ଟା ଗୋଟାଏ କାନ୍ଥ 
ପରି ସିଧା ଆଉ କାଚ ପରି ଖସଡ଼ା । ସେଠି ପହଞ୍ଚ୍‌ ରଜାଝିଅ 
କହିଲେ“ ଏଇ ପାହାଡ଼ ଉପରେ ଜଣେ ରାକ୍ଷସ ଗୋଟାଏ ନୀଳ 
ଗୋଲାପ ରଖ ଯାଇଚି । ଆଜି ରାତିକ ଭିତରେ ତୁମେ ମତେ 
ସେଇ ଗୋଲାପଟା ଆଣି ଦବାକୁ ପଡ଼ିବ । ନ ହେଲେ କାଲି 
ସକାଳୁ ତୁମର ମୁଣ୍ଡ କାଟି ଦିଆଯିବ ।”” ଏହା କହି ସେ ନିଜ 
ପ୍ରାସାଦକୁ ଫେରିଗଲେ । 


ପାହାଡ଼ ପାଖରେ ପହଞ୍ଚ୍‌ ଜନ୍‌ ଦେଖଲା ମଣିଷ ତ ଛାର, 
ଝିଟିପିଟି ମଧ୍ୟ ସେ ପାହାଡ଼ ଉପରେ ଚଢ଼ିପାରିବ ନାହିଁ । କଂ'ଣ 
କରିବ ବୋଲି ଭାବୁ ଭାବୁ ହଠାତ୍‌ ତା'ର ମନେ ପଡ଼ିଗଲା ସେଇ 
କୁଆ ଦିଓଟିଙ୍କର କଥା । ସେ ମନେ ମନେ ସେମାନଙ୍କୁ ଡାକ 
ପକାଇଲା । ଟିକେ ପରେ ଦିଓଟିଯାକ କୁଆ ସେଠି ପହଞ୍ଚ୍‌ ଯାଇ 
କହିଲେ ତୁମ ଦୟାରୁ ଆମ ପିଲାମାନେ ପ୍ରାଣରେ ବଞ୍ଚଗଲେ । 
ତୁମ ଲାଗି ଆମେ ସବୁକିଛି କରିବା ଲାଗି ତିଆର । ତୁମର କଂଣ 

ଧଳା ସାପ ୧୩ 


ଦରକାର ଆମକ୍ର କହ ।” ଜନ୍‌ ସେମାନଙ୍କୁ ରଜାଝିଅ ବରାଦ 
ଦେଇଥ୍‌ବା କାମ କଥା କହିବାରୁ ସେ ଦୁହେଁ କହିଲେ“ ଏ ତ ଅତି 
ସହଜ କଥା । ଏଥ୍‌ ସକାଶେ ତୁମେ ଏତେ ବ୍ୟସ୍ତ ହେଉଚ କାହିଁକି ? 
ତୁମେ ଏଇଠି ବସିଥାଅ, ଆମେ ଦ୍ରଇଘଣ୍ଟା ଭିତରେ ସେଇ 
ଗୋଲାପଟା ଆଣି ତୁମ ପାଖରେ ପହଞ୍ଚାଇ ଦେବୁ ।”” ଏହା କହି 
ଚାହୁଁ ଚାହୁଁ କୁଆ ଯୋଡ଼ିକ ଶୂନ୍ୟରେ ଉଦ୍ଭାଇ ଗଲେ । ଜନ୍‌ ସେଇଠି 
.ସେମାନଙ୍କୁ ଅପେକ୍ଷା କରି ବସିଥାଏ । ଦୃଇଘଣ୍ଟା ନ ପୂରୁଣୁ ସେ 
ଦୁହେଁ ତା ପାଖରେ ଆସି ହାଜର । ଜଣକ ଥଣ୍ଟରେ ଗୋଟାଏ 

ଚମଜ୍କାର ନୀଳ ରଙ୍ଗର ଗୋଲାପ । ସେଇଟି ଜନ୍‌ ସାମନାରେ 
ଥୋଇଦେଇ ଦୁହେଁ ପୂଣି ନିଜ ବସାଆଡ଼େ ଉଡ଼ି ଚାଲିଗଲେ । 

ପରଦିନ ସକାଳୁ ରଜାଝିଅ ପହଞ୍ବା ମାତ୍ରେ ଜନ୍‌ ତାଙ୍କ 
ହାତକୁ ଗୋଲାପଟା ବଢ଼ାଇ ଦେଲା । ଏଥର ଆଉ ରଜାଝିଅ ପାଟି 
ଫିଟାଇ ପାରିଲେ ନାହିଁ । ତାଙ୍କ ସର୍ଉ ମୂତାବକ ପରଦିନ ଜନ୍‌ ସହିତ 
ତାଙ୍କର ବିଭାଘର ହୋଇଗଲା । ସେ ଦେଶର ରଜାଙ୍କର ପୁଅ ନ 
ଥୂଲେ । ତେଣୁ ରଜାଝିଅଙ୍କୁ ବିଭା ହେବା ପରେ ଜନ୍‌ ସେ ଦେଶର 
ରଜା ହେଇ ସୁଖରେ ଦିନ କଟାଇବାକୁ ଲାଗିଲା । 

ସଞ୍ଜ ଯାଏ ୧୫ 


ସଞ୍ଜ ଯାଏ 


ପାହାଡ଼ ପାଖରେ ଗୋଟାଏ ଗାଁ । ସେଇ ଗାଁ ମୁଣ୍ଡରେ 
ମେରୀର ଘର । ମେରୀ ବିଧବା । ନିଜର ଗୋଟିଏ ବୋଲି ଝିଅ 
ରୋଜିକୁ ଧରି ସେ ନିଜ କୁଡ଼ିଆଟିରେ ପଡ଼ିଥାଏ । ସାଇପଡ଼ିଶାଙ୍କ 
ଘରେ ମୂଲ ଲାଗି ସେ ଯାହା ରୋଜଗାର କରେ ସେଥୁରେ ମା ଆଉ 
ଝିଅ କୌଣସି ପ୍ରକାରେ ଚଳି ଯାଆନ୍ତି । ଅତି ଗରିବ ହେଲେ ସୂଦ୍ଧା 
ମେରୀ ବଡ଼ ଦୟାଳୁ ଆଉ ତା”ର ହୃଦୟଟା ଖୁବ୍‌ ବଡ଼ । ଦୁଃଖୀ, 
ଭିକାରୀ, ଅତିଥ, ଅଭ୍ୟାଗତ କେହି ତା'ର ଦ୍ାରକୁ ଆସିଲେ ସେ 
ପାରୁ ପର୍ଯ୍ୟନ୍ତ ସେମାନଙ୍କର ଚର୍ଚା କରେ । ତା'ର ଏଇ ଭଦ୍ର 
ବ୍ୟବହାର ଆଉ ଦୟାଳୁ ସ୍ଵଭାବ ଯୋଗୁ ଗାଁ ସାରା ଲୋକ ତାକୁ 
ମନେ ମନେ ବଡ଼ ସ୍ବେହ ଆଉ ଶ୍ରଦ୍ଧା କରନ୍ତି । 

ମେରୀର ଘର ପାଖକୁ ଗାଁର ବଡ଼ ବ୍ୟବସାୟୀ ପିଟରର 
ଘର । ତା'ର ସ୍ତ୍ରୀ କେଟି ଯେପରି ଲୋଭୀ, ସେହିପରି ଗର୍ବୀ । 
କୌଣସି ଗରିବ ଲୋକ ତା ଘରେ ପହଞ୍ଚଲେ, ସେ ସେମାନଙ୍କୁ 

୧୬ ଆଣ୍ଡରସନ୍‌ କାହାଣୀ 


ନାନାପ୍ରକାର ଅପମାନ ଦେଇ ବିଦା କରେ । ତା. ଘରେ ଗୁଡ଼ାଏ 
ଚାକର ବାକର, ଅସୁମାରୀ ଟଙ୍କା ପରଭସା—ସେଥ୍ଲାଗି ଗର୍ବରେ ତା 
ପାଦ ତଳେ ପଡ଼େ ନାହିଁ, ଧରାକୁ ସେ ସରା ବୋଲି ବିଚାରେ । 


~~ — ~~ ~~ 


ଶୀତଦିନ ଝିପି ଝିପି ହେଇ ବର୍ଷା ପଡ଼ଚି । ଏତିକିବେଳେ 
ଖଣ୍ଡେ ପୂରୂଣା ଚାଦର ଘୋଡ଼ାଇ ହୋଇ ଜଣେ ବୁଢ଼ା ବାଟୋଇ ବାଡ଼ି 
ଖଶ୍ଡେ ଠୂକୁ ଠୂୁକୁ କରି କେଟୀ ଘରେ ପହଞ୍ଚ୍‌ କବାଟ ଠକ ଠକ କଲା । 
କବାଟ ଫିଟାଇ ବୃଢ଼ାକୁ ଦେଖୁ କେଟି ଘୃଣା ଆଉ ରାଗରେ ନାକ 
ଟେକି ପଚାରିଲା“ “ତମେ କିଏ ? ଏଠାକୁ କାହିଁକି ଆସିଚ ?” 

ଥଙ୍ଗଇ ଥଙ୍ଗେଇ ବୁଢ଼ାଟି କହିଲା“ ଆଲୋ ମା ! ମୁଁ ବହୁତ ଦୂରରୁ 
ଆସିଚି । ଆର ଗାଁକୁ ଯିବି । କାଲୁଆ ପବନ ଆଉ ବର୍ଷା ମାଡ଼ରେ 
ମୋର ହାତ ପାଦ ପଥର ପାଲଟି ଗଲାଣି । ଟିକେ ସ୍ଥାନ ଦେଲେ 
ରାତିଟା ବିଶ୍ରାମ ନେଇ କାଲି ସକାଳୁ ପୁଣି ମୋ ବାଟରେ ଚାଲିବି ।” 
ବିଚରା ବୁଢ଼ାର କଥା ନ ସରୂଣୁ କେଟି ଖଙ୍କାରି ଉଠି 
କହିଲା “ଆରେ ଦୃଷ୍ଟ ଠକ, ଭିକମଗା ବୁଢ଼ା ! ମତେ ତୁ ଓଲୁ 
ବିଚାରିଚୂ କି ? ରାତିଟା ବିଶ୍ରାମ କରିବ୍ର କହି ତା'ପରେ ମୋ ଘରୁ 
ଦାମିକା ଜିନିଷ ଚୋରି କରିବୁ, ନା ? ପଳା, ପଳା, ଶୀଘ୍ର ପଳା, ନ 
ହେଲେ ମୋ ଚାକରମାନଙ୍କୁ ଡାକି ତତେ ମାଡ଼ ଖୁଆଇବି ।” ଦୀର୍ଘ 
ନିଃଶ୍ଵାସଟାଏ ପକାଇ ବୁଢ଼ା ପୁଣି ବାଡ଼ି ଠୂକୁ ଠୂୁକୁ କରି ଆଗେଇ 
ଚାଲିଲା । 

ସଞ୍ଜ ଲାଗି ଆସିଲାଣି । ରାତି ଖୁଆ ସକାଶେ ମେରୀ 
ପରିବା ସୁରୁଆ ରାନ୍ଧୁଚି । ଘରେ କେଇଖଣ୍ଡ ରୂଟି ରହିଚି । ସୁରୁଆଟା 
ରନ୍ଧା ସରିଲେ ମା” ଝିଅ ଖାଇ ଶୋଇ ପଡ଼ିବେ । ଏପରି ସମୟରେ 
ଦାଣ୍ଡରେ ଖଡ଼ ଖଡ଼ ଆବାଜ ଶୁଣି ମେରୀ କବାଟ ଫିଟାଇ ଦେଖୁଲା 
ଛିଣ୍ଡା ପୋଷାକ ପିନ୍ଧା ଚମ ଧୂଡ଼ୁ ଧଡ଼ ବୃଢ଼ାଟିଏ ଛିଡ଼ା ହେଇ ଶୀତରେ 
ଥରୂଚି । ବୁଢ଼ାର ଦୁରବସ୍ଥା ଦେଖ୍‌ ମେରୀ ବଡ଼ ନରମ ଗଳାରେ 
ପଚାରିଲା“ “ଆପଣ କିଏ ? କଂଣ ପାଇଁ ଆସିଚନ୍ତି ?” ବୁଢ଼ା ତା 
ଦୁଃଖ ଜଣାଇବାରୁ ମେରୀ ସଙ୍ଗେ ସଙ୍ଗେ ତାକୁ ଭିତରକୁ ଡାକି ଆଣି 
ପୋଛାପୋଛି ହେବା ସକାଶେ ଗୋଟାଏ ତଉଲିଆ ଏବଂ ପାଲଟିବା 
ଲାଗି ତା ସ୍ବାମୀଙ୍କର ଗୋଟାଏ ପୋଷାକ ଦେଲା । ତା'ପରେ 
ରୋଷେଇ ସରିଯିବାରୁ, ନିଜ ରାତିଖ୍‌ଆ ଦ୍ରଇଖଣ୍ଡ ରୂଟି ଓ ଗିନାଏ 
ପରିବା ସୂରୁଆ ଆଣି କହିଲା ଆପଣଙ୍କୁ ନିଶ୍ଭେ ବଡ଼ ଭୋକ 
ଲାଗୁଥ୍ବ । ମୋ ଘରେ ଆଉ କିଛି ତ ନାହିଁ । ଏତକ ଖାଇଦେଇ 
ଶୋଇ ପଡ଼ନ୍ଧ । ମୁଁ ଶେଯ ପାରି ଦେଉଚି ।”” ଏହା କହି ବଡ଼ 

ଯତ୍ନରେ ନିଜର ଶେଯ ଆଣି ଦାଣ୍ଡ ଘରେ ବ୍ୂଢ଼ା ସକାଶେ ପାରି 
ଦେଲା । ବୃଢ଼ା ପଦେ ହେଲେ କିଛି ନ କହି, ଖାଇ ପିଇ ସେଇ ଶେଯ 
ଉପରେ ଶୋଇ ପଡ଼ିଲା । 


ପରଦିନ ସକାଳୁ ମେରୀ ପଦାକୁ ଆସି ଦେଖୁଲା ଯେ, ବୃଢ଼ା 
ନିଦରୁ ଉଠି, ଲୁଗା ପାଲଟି ବାହାରିବା ସକାଶେ ତିଆର ହେଲାଣି । 
ଯିବା ପୂର୍ବରୁ ବୁଢ଼ା ଆପଣାଛାଏଁ ମେରୀକୁ କହିଲା“ ତୁମେ ବଡ଼ 

Ld 


ଦୟାଳୁ ଓ ଭଲ ଲୋକ । ମୁଁ କଲ୍ୟାଣ କରୂଚି ଯେ, ଆଜି ତୂମେ 
ପ୍ରଥମେ ଯେଉଁ କାମରେ ହାତ ଲଗାଇବ, ସଞ୍ଜଯାଏ ତୁମେ ତହିଁରେ 
ଲାଗି ରହିବ ।”? ମେରୀ ଏ କଲ୍ୟାଣର ମାନେ କିଛି ନ ବୃଝି ବୃଢ଼ାକୁ 
କହିଲା“ ଆପଣ ତ ନିଶ୍ଚେ ଏଇ ବାଟରେ ପୁଣି ଫେରିବେ । 
ସେତେବେଳେ ମୋ ଘରେ ପୁଣି ଥରେ ଆସି ପାଦ ପକାଇଲେ ମୁଁ 
ବଡ଼ ଖୁସି ହେବି ।””? ଏ କଥାରେ ରାଜି ହେଇ ବୃଢ଼ା ପୁଣି ବାଡ଼ି ଠୁକୁ 
ଠୂକୁ କରି ତା ବାଟରେ ଆଗେଇ ଚାଲିଲା । 

ବୃଢ଼ା ଚାଲିଯିବା ପରେ ମେରୀ ମୁଣ୍ଡରେ ପଶିଲା ବିଷମ 
ଦୁର୍ଭାବନା । ଘରେ ନା ଅଛି ଟଙ୍କା, ନା ଅଛି ଖାଇବା ଜିନିଷ । 
କ”ଣ କରିବ ବିଚାରୁ ବିଚାରୁ ହଠାତ୍‌ ତା'ର ମନେ ପଡ଼ିଗଲା ଯେ 
ଦୁଇବର୍ଷ ତଳେ ଥରେ ସେ ରୋଜିର ପୋଷାକ ତିଆର କରିବା 
ଲାଗି ଆଠଗଜ ରେଶମୀ କନା ତା'ର ସଞ୍ଚଥବା ଟଙ୍କାରେ 
କିଣିଥୂଲା । ସେ ବିଚାରିଲା ଯେ ସେଇ କନାରୁ ଚାରି ଗଜ 
ବିକିଦେଲେ ଦି” ଚାରି ଦିନ ଚଳିଯିବ । ତା ଭିତରେ ଭଗବାନ୍‌ 
ନିଶ୍ଚେ କିଛି ବ୍ୟବସ୍ଥା କରିଦେବେ । ଏହିପରି ବିଚାରୀ ବାକ୍ସରୁ 
ରେଶମୀ କନାତକ କାଢ଼ି ମେରୀ ଚାରିଗଜ ମାପିବା ଲାଗି ଆରମ୍ଭ 
କଲା । କିନ୍ଧୁଜଏ କ'ଣ ? ସେ ଯେତେ ମାପୂଥାଏ, କନାଟା 
ସେତିକି ସେତିକି ବଢ଼ି ଯାଉଥାଏ । ଦଶ... 
ପଚିଶ...ପଚାଶ...ଶହେ... ପାଞ୍ଚଶହ... ଏହିପରି ମପା ଚାଲି ଚାଲି 
ଠିକ୍‌ ସୂର୍ଯ୍ୟ ଅସ୍ତ ଯିବା ମାତ୍ରେ ଶେଷ ହେଲା ଦୁଇହଜାର ତିନିଶହ 
ଗଜ । ଏପରି ଆଚମ୍ଭିତ ଘଟଣା ଦେଖ୍‌ ମେରୀ ଆଖରେ ଆଉ 
ପଲକ ପଡ଼ିଲୀ ନାହିଁ । ପରଦିନ ସକାଳୁ ସେ ଜଣେ ଚିହ୍ନା ଲୁଗା 
ବେପାରୀକୁ ଡାକି ଆଣିବାରୁ ସେ କନାତକ ନେଇ ମେରୀକୁ 
କୋଡ଼ିଏ ହଜାର ଟଙ୍କା ଦେଲା । ସେଇ ଟଙ୍କାରେ ମେରୀ ନିଜ 
ଭଙ୍ଗା କୁଡ଼ିଆକୁ ନୂଆ କଲା, କିଛି ବାସନପତ୍ର କିଣିଲା, ପଲେ 

ଲି ଆଣ୍ଡରସନ୍‌ କାହାଣୀ 


ଦୁଧୁଆଳୀ ଗାର ଆଉ ଦି” ମାଣ ଚାଷ ଚମି କିଣି ପକାଇଲା । 


ତେଣିକି ସେ ଆଉ ରୋଜି ଏକପ୍ରକାର ବେଶ୍‌ ସୁଖରେ ଚଳିବାକୁ 
ଲାଗିଲେ । 


ମେରଚୀର ଭାଗ୍ୟ ପରିବର୍ଭନ କଥା କେଟୀର କାନରେ ବି 
ଯାଇ ପଡ଼ିଲା । ପ୍ରଥମେ ସେ ଶୁଣାକଥାକୁ ବିଶ୍ବାସ କରୁ ନ ଥୁଲା, 
ମାତ୍ର ନିଜ ଆଖୁରେ ସବ୍ର ଦେଖ୍‌ ଲୋଭ ଆଉ ହିଂସାରେ ତା ଛାତି 

ସଞ୍ଜ ଯାଏ ୨୧ 


ଭିତରଟା ଜଳିବାକୁ ଲାଗିଲା । କାଲିର ଗରିବ ବିଧବାଟା, ହଠାତ୍‌ 
ଏତେଗୁଡ଼ାଏ ଟଙ୍କା ପାଇଲା କେଉଁଠୁ¬ଏଇକଥା ବିଚାରି ବିଚାରି 
ତା'ର ମୁଣ୍ଡ ଗରମ ହେଇଗଲା । ଶେଷକୁ ନିଜକୁ ଆଉ ସମ୍ଭାଳି ନ 
ପାରି ସେ ହଠାତ୍‌ ଯାଇ ହାଜର ହେଲା । ବଡ଼ଲୋକର ଘରଣୀ 
କେଟୀକୁ ତା କୁଡ଼ିଆରେ ଦେଖ୍‌ ମେରୀ କାବା ହେଇ ତାକୁ 
ପାଛୋଟି ଆଣି ବସାଇଲା । ଏଣୁ ତେଣୁ ଦି ଚାରି ପଦ କଥା 
ପରେ କେଟୀ ପଚାରିଲା“ ‘ତୁ ତ ମୋର ସାନ ଭଉଣୀ ପରି । 
ସତ କରି କହିଲୁ, ତୁ ଏତେ ଟଙ୍କା ପାଇଲୁ କିପରି ?””ମେରୀ ବଡ଼ 
ସରଳ, ସେ କୌଣସି କଥା ନ ଲୂଚାଇ ତାକୁ ସବୁ ଖୋଲିକରି 
କହିଦେଲା । ସେ ମନେ ମନେ କହିଲା“ ହାୟ ! ହାୟ ! ମୁଁ 
ହତଭାଗୀ କାହିଁକି ସେ ବୃଢ଼ାକୁ ତଡ଼ିଦେଲି !”? ତା'ପରେ ମେରୀକୁ 
କହିଲା ‘ପୁଣି କେବେ ସେ ବୃଢ଼ା ତୋ ଘରକୁ ଆସିଲେ ମତେ 
ନିଶ୍ଚେ ଖବର ଦବୁ ।”? ତା'ପରେ ସେ ନିଜ ଘରକୁ ଫେରିଗଲା । 


on 


a) 
ତ 


Digitized by srujanika@gmail.com 


୨9 ଆଣ୍ଡରସନ୍‌ କାହାଣୀ 


ମାସେଖଣ୍ଡେ ପର କଥା । ଦିନେ ଦି'ପହରେ ସତକୂସତ 
ସେଇ ବୁୂଢ଼ାଟି ପୁଣି ଆସି ମେରୀ ଘରେ ହାଜର । ବୃଢ଼ାକୁ 
ଦେଖୁବା ମାବ୍ରେ ମେରୀର ମନେ ପଡ଼ିଗଲା କେଟୀ କହିଯାଇଥ୍‌ବା 
କଥା । ସେ ତାକୁ ଖବର କରିବା ମାତ୍ରେ କେଟୀ ଧାଇଁଆସି ବୃଢ଼ାକୁ 
ନମସ୍କାର କରି କହିବାକୁ ଲାଗିଲା“ ସେଦିନ ମୋ ଦେହଟା ଭଲ 
ନ ଥୁଲା । ତେଣୁ ହଠାତ୍‌ ରାଗିଯାଇ ମୁଁ ତୁମକୁ ଗୁଡ଼ାଏ କଡ଼ା କଥା 
କହି ପକାଇଥଲି । ପରଦିନ ସେଥ୍‌ ସକାଶେ ମୋ ମନ ବଡ଼ କଷ୍ଟ 
ହେଲା । ତା'ପରେ ମୁଁ ତୁମକୁ ବହୁତ ଖୋଜିଚି । ମୋର ସେଇ 
ଦୋଷ କ୍ଷମା କରି ଆମ ଘରକୁ ଆସ ।”” ବୁଢ଼ା ଆପତ୍ତି ନ କରି 
କେଟୀ ସାଙ୍ଗରେ ତା ଘରକୁ ଗଲା । 


ଘରେ ପହଞ୍ଚ୍‌ କେଟୀ ବୃଢ଼ା ଆଗରେ ବହୁତ ପ୍ରକାତତ 
ଦାମିକା ଖାଇବା ଜିନିଷ ବାଢ଼ିଦେଲା । ତା'ପରେ ବୁଢ଼ା ବିଶ୍ରାମ 
କରିବ ବୋଲି ଖୁବ୍‌ ନରମ ଶେଯଟାଏ ବିଛାଇ ଦେଲା । 
ଖାଇସାରି କିଛି ସମୟ ଶୋଇ ବୂଢ଼ା ପୁଣି ବାହାରିବା ଆଗରୁ 
କେଟୀ ଅଥୟ ହେଇ ଆପଣାଛାଏଁ ବୃଢ଼ାକୁ କହିଲା“ ତୂମେ 
ତ ପୁଣି ନିଜ ବାଟରେ ବାହାରିଲଣି । ଯଦି ମୋ ଉପରେ 
ଆଉ ରାଗ ନ ରଖୁୂଚ, ତେବେ ଯିବା ପୂର୍ବରୁ ମତେ କିଛି 
ଆଶୀର୍ବାଦ କରି ଯାଅ ।”” ତା'ର ବିକଳ ଦେଖ ବୁଢ଼ା ଟିକେ 
ହସିଦେଇ କହିଲା“ କାଲି ସକାଳୁ ଯେଉଁ କାମରେ ତୂମେ ପ୍ରଥମେ 
ହାତ ଲଗାଇବ, ସଞ୍ଜ ଯାଏ ସେଇ କାମ ଚାଲୁ ରହିବ ।” 
ଏତକ କହିଦେଇ ବୁଢ଼ା ତା ବାଟରେ ଚାଲିଗଲା । 


ବୃଢ଼ା ଯିବା ପରେ କେଟୀର ଆନନ୍ଦ କହିଲେ ନ ସରେ । 
ତା ଘରେ ଥୁଲା କେଇ ଗଜ ଖୁବ୍‌ ଦାମିକା ମଖମଲ କନା । 
ସେ ବିଚାରିଲା ପରଦିନ ସକାଳୁ ଉଠି ଆଗ ସେଇ କନା 


Digitized by srujanika@gmail.com 


ସଞ୍ଜ ଯାଏ ୨୩ 


ମାପିବା ଲାଗି ଆରମ୍ଭ କରିବ । ଏତେଗୁଡ଼ାଏ ମଖମଲ କନା 
ବିକିଲେ କେତେ ଟଙ୍କା ମିଳିବ, ସେକଥା ଭାବୁ ଭାବୁ ରାତିସାରା 
ତା ଆଖୁକୁ ନିଦ ଲାଗିଲା ନାହିଁ । 


ପରଦିନ ସକାଳୁ ନିଦରୁ ଉଠି, ମୁହହାତ ପୋଛି, କେଟୀ 
ସେଇ କନାତକ କାଢ଼ିବା ଲାଗି ଯାଇଛି, ଏତିକିବେଳେ ଗୁହାଳରେ 
ବନ୍ଧା ହୋଇଥ୍‌ବା ଦୁଧ୍‌ଆଳୀ ଗାଇଟା ଶୋଷରେ ହମ୍ବାରଡ଼ି ଛାଡ଼ିଲା । 
କେଟୀର ସ୍ଵାମୀ ଚାକରକୁ ସାଙ୍ଗରେ ଧରି ହାଟ କରିବାକୁ 
ଯାଇଥାଆନ୍ତି । ତେଣୁ ସେ ଭାବିଲା ଆଗ ଗାଇଟା ଆଗରେ 
ବାଲ୍୍‌ତିଏ ପାଣି ଥୋଇଦେଇ, ତା'ପରେ ନିଶ୍ଚିନ୍ତ ହେଇ କନା 
ମାପିବା କାମରେ ହାତ ଲଗାଇବ । ଏହା ବିଚାରି ସେ ତାଙ୍କ 
ଅଗଣାରେ ଥବା କୂଅରୁ ବାଲ୍‌ତିଏ ପାଣି କାଢ଼ିବାକୁ ଗଲା । 

୨୪ ଆଣ୍ଡରସନ୍‌ କାହାଣୀ 

ସର୍ବନାଶ ! କେଟୀ ବାଲ୍ତି ପରେ ବାଲ୍‌୍ତି କାଢ଼ି ଚାଲିଚି, 
କାଢୂଟି, ଢାଳୁଚି, ପୁଣି କାଢୁଚି¬ତା'ର ହାତଟା ମୁହୂ୍େ ହେଲେ 
ବନ୍ଦ ହେଉ ନାହିଁ । ଚାହୁଁ ଚାହୁଁ ତାଙ୍କ ଘର ଅଗଣାସାରା 
ପାଣି ହୋଇ, ଘରେ ପାଣି ପଶି ଶେଷରେ ଘର ଟପି ପଡ଼ିଶା 
ଘରେ ପାଣି ପଶିବାକୁ ଆରମ୍ଭ କଲା । କାହଁ ହଠାତ୍‌ ଏତେ 
ପାଣି ଆସୁଚି ବୁଝୁ ବୃଝୁ ପଡ଼ୋଶୀମାନେ ଶେଷକୁ କେଟୀ 
ଘରେ ପଶି ତା'ର କାରବାର ଦେଖ୍‌ ଏକାବେଳକେ କାବା । 
ସେମାନେ ଯେତେ ମନା କଲେ, ଗାଳି ଦେଲେ ସୁଦ୍ଧା, ବୃଢ଼ା 

ସଞ୍ଜ ଯାଏ ୨୫ 


କରିଥ୍ବା ଆଶୀର୍ବାଦ ଯୋଗୁଁ କେଟୀ ମୁହୃ୍ଭେ ନ ରହି ବାଲ୍‌ତି 
ପରେ ବାଲ୍‌ତି ପାଣି କାଢ଼ିବାରେ ଲାଗିଥାଏ । ଶେଷକୁ ତାକୁ 
ଭୁତ ଲାଗିଚି ଭାବି ଡରିଯାଇ ସେମାନେ ଗୁଣିଆ ଡାକିବା ଲାଗି 
ସ୍ଥିର କଲେ । ଏପରି ସମୟରେ କେଟୀର ସ୍ଵାମୀ ଆଉ ଚାକର 
ସେମାନଙ୍କ କାମ ସାରି ଘରକୁ ଫେରିଲେ । ଘଟଣା ଦେଖ୍‌ 
ଆଉ ଅନ୍ୟ ଲୋକଙ୍କଠୁ ସବ୍ର ଶୁଣି କେଟୀର ସ୍ଵାମୀ ବି ଖୁବ୍‌ 
ଡରିଗଲା । କ”ଣ କରିବ ବୋଲିଂ ସେ ଭାବୁଚି, ଏପରି ସମୟରେ 
ସୂର୍ଯ୍ୟ ବୁଡ଼ିଯିବା ମାତ୍ରେ କେଟିର ହାତ ରହିଗଲା ଆଉ ଖୁବ୍‌ 
ହାଲିଆ ଯୋଗୁଁ ଅଚେତ ହେଇ ସେ ଅଗଣା ଉପରେ କଚାଡ଼ି 
ହେଇ ପଡ଼ିଲା । 


ବହୁତ ଚିକିତ୍ସା ବହୁତ ସେବା ଶୁଶ୍ଥିଷା ପରେ କେଟୀର 
ଦେହ ଭଲ ହେଲା; ମାତ୍ର ଏଇ ଘଟଣା ପରଠୁ ତା”'ର ହିଂସା 
ଆଉ ଲୋଭ ବହୁତ କମିଗଲା । 

୨୬ ଆଣ୍ଡରସନ୍‌ କାହାଣୀ 


ଅଜବ ଗାୟକ 


ଜର୍ମାନୀର ଗୋଟିଏ ଗାଁରେ ଜଣେ ଧୋବା ଥୁଲା । 
ଲୁଗା ବୋହିବା ଲାଗି ସେ ଗୋଟିଏ ଗଧ ପୋଷିଥୂଲା । ବଳ 
ବୟସ ଥବା ଯାଏ ଗଧ ତା ମାଲିକର ସବୁ କାମ ଠିକ୍‌ 
ଭାବରେ ତୁଲାଉଥଲା । କ୍ରମେ ବୁଢ଼ା ହେଇଯିବାରୁ ତା'ର ବଳ 
କମିଗଲା ଏବଂ ସେ ଆଉ ପୂର୍ବ ପରି ଖଟି ପାରିଲା ନାହିଁ । 
ତା'ର ଏପରି ଅବସ୍ଥା ଦେଖ ଧୋବା ମନେ ମନେ ବଡ଼ 
ବିରକ୍ତ ହେଇ ଦିନେ ତା'ର ପୁଅକୁ ଡାକି କହିଲା—' ଏଇ ଗଧଟା 


ଏ 
Hi ପ୍ 
A 

ଅଜବ ଗାୟକ ୨୭ 
କିଛି କାମ କରି ପାରୁନି, ଓଲଟି ପେଟେ ଲେଖା ଗିଳୁଚି । 


କାଲି ଏଇଟାକୁ ପିଟି ପିଟି ମାରି ପକାଇବା ।”” ଆଜୁଆଳରେ 
ବନ୍ଧା ହୋଇଥ୍‌ବା ଗଧଟି ଏକଥା ଶୁଣି ପାରିଲା । ନିଜର 
ଜୀବନ ଉପରେ କାହାର ଅବା ଲୋଭ ନାହିଁ । ତେଣୁ ସେଇ 


ରାତିରେ ପଘା ଛିଣ୍ଡାଇ ଗଧ ତା ମାଲିକ ଘରୂ ପଳାଇ ଆସିଲା । 


ପଦାକୁ ଆସି ଗଧ ବିଚାରିଲା “ମୋ ସ୍ଵରଟା ବଡ଼ 
ଚମଜ୍କାର ! ସଙ୍ଗୀତ ଦଳ ଲୋକେ ମୋର ସନ୍ଧାନ ପାଇଲେ 
ମତେ ବଡ଼ ଆଦରରେ ପାଛୋଟି ନେବେ । ମୁଁ ସହରକୁ 
ଯାଇ ସଙ୍ଗୀତ ଦଳରେ ମିଶିବି ।”” ଏହିପରି ବିଚାରି ସେ 
ସିଧା ଚାଲିବାକୁ ଆରମ୍ଭ କଲା । 

କ୍ରମେ ରାତି ପାହିଗଲା । ସକାଳେ ଗଧ ଦେଖଲା ଯେ, 
ଗୋଟାଏ ବୁଢ଼ା କୁକୁର ସଡ଼କ କଡ଼ରେ ପେଟତଳେ ଲାଞ୍ଜ ଯାକି ବସି 
ଧଇଁସଇଁ ହେଉଚି । ଗଧ ପଚାରିଲା“ କିହୋ କୂକୁର ଭାଇ ! 
ତୁମେ ଏଠି ଏପରି ପଡ଼ିରହିଚ କାହିଁକି ? କୁକୁର କହିଲା ଭାଇ, 

୨୮ ଆଣ୍ଡରସନ୍‌ କାହାଣୀ 
ମୋ ଦୃଃଖ କଥା କଂଣ ବା କହିବି ! ବୟସ ଥୁବାବେଳେ ମୁଁ ଚୋର 
ତସ୍କର ହାତରୁ ମୋର ମାଲିକର ସମ୍ପତ୍ତି ରକ୍ଷା କରୁଥୂଲି । ଏବେ 
ବୁଢ଼ା ହେଇଯିବାରୁ ଆଉ ପୂର୍ବ ପରି ଜଗିପାରୁ ନାହିଁ । ତେଣୁ ମୋ 
ମାଲିକ ମତେ ବିଷ ଖୁଆଇ ମାରିଦବାକୁ ବସିଲା । ଏକଥା 
ଜାଣିପାରି ମୁଁ ପ୍ରାଣ ଭୟରେ ଘରୁ ପଳାଇଆସିଚି ।”? ତା କଥା ଶୁଣି 
ଗଧ କହିଲା“ “କିଛି ପରବାୟ ନାହିଁ । ତୁମ ସ୍ଵରଟି ବି ବେଶ୍‌ 
ଭଲ । ମୁଁ ସଙ୍ଗୀତ ଦଳରେ ମିଶିବା ଲାଗି ସହରକୁ ଯାଉଚି । ତୁମେ 
ମୋ ସାଙ୍ଗରେ ଆସ । ତୁମ ସ୍ଵର ଶୁଣିଲେ ସଙ୍ଗୀତ ଦଳ ଲୋକେ 
ତୁମକୁ ନିଶ୍ଚୈ ତାଙ୍କ ସାଙ୍ଗରେ ରଖୁବେ ।”” ଗଧ କଥାରେ ଖୁସୀ 
ହେଇ କୁକୁର ତା ସାଙ୍ଗରେ ଚାଲିଲା । 


ଆଉ କିଛି ବାଟ ଯିବା ପରେ ସେମାନେ ଦେଖୁଲେ 
ଯେ ବୃଢ଼ୀ ବିଲେଇଟାଏ ଗୋଟାଏ ବୁଦା ଭିତରେ ପଶି ଚାରିପଟକୁ 


en 

ଅଜବ ଗାୟକ ୨୯ 


କନ କନ ହେଇ ଅନାଉଚି । ତାକୁ ଦେଖ୍‌ ଗଧ ପଚାରିଲା ‘କିହୋ 
ନାନୀ, ତୂମେ ଏଭଳି ଚୋରଙ୍କ ପରି ଲୁଚିଛ କାହିଁକି ?” 
କାନ୍ଦୁଣି ମାନ୍ଦୁଣି ହେଇ ବିଲେଇ କହିଲା-ଂଏ ଗାଁର ରୁଟିବାଲାର 
ସ୍ତ୍ରୀ ମତେ ପିଲାଟି ଦିନୁ ପୋଷିଥୂଲା । ବଳ ଥବାଯାଏ ମୁଁ 
ସେମାନଙ୍କ ଗୋଦାମ ଘରୁ ଶହ ଶହ ମୂଷା ମାରି ସଫା 
କରି ଦେଇଥ୍‌ଲି । ଏବେ ବୁଢ଼ୀ ବୟସରେ ମୋର ଦାନ୍ତ ଘୋରି 
ହେଇଯିବା ଯୋଗୁ ଆଉ ପୂର୍ବ ପରି ମୂଷା ମାରି ପାରୁ ନାହିଁ । 
ଏଥୁ ସକାଶେ ମୋର ମାଲିକାଣୀ ତା'ର ଚାକରମାନଙ୍କୁ ଡାକି 
ମତେ ପାଣିରେ ବୂଡ଼ାଇ ମାରିଦବା ଲାଗି କହିଚି । ଏକଥା 
ଶୁଣିପାରି ପ୍ରାଣ ବିକଳରେ ମୁଁ ଘର ଛାଡ଼ି ପଳାଇଆସିଚି । 
ମାତ୍ର ଏବେ କଂଣଂ' କରିବି, କେଉଁଠାକୁ ଯିବି, କିଛି ବୁଝିପାରୁନି ।” 
ଏହା କହି କାନ୍ଦିବାକୁ ଲାଗିଲା । ଗଧ ତାକୁ ବୋଧ ଦେଇ 
କହିଲା“ ବ୍ୟସ୍ତ ହୁଅନାହିଁ ନାନୀ; ଆମେ ଦୁହେଁ ଯାଉଚୁ ସଙ୍ଗୀତ 
ଦଳରେ ମିଶିବା ଲାଗି । ତୁମ ସ୍ଵରଟି ତ ବଡ଼ ମିଠା । 
ତୁମେ ଆମ ସାଙ୍ଗରେ ଚାଲ; ସଙ୍ଗୀତ ଦଳରେ ନିଶ୍ଚେ ତୁମକୁ 
ଖଣ୍ଡେ ଭଲ ଚାକିରି ମିଳିବ ।”? ଏକଥା ଶୁଣି ବିଲେଇ ଖୁସି 
ମନରେ ସେମାନଙ୍କ ସାଙ୍ଗରେ ଚାଲିଲା । 


ତିନିଜଣଯାକ ମିଶି କିଛି ବାଟ ଯିବା ପରେ ଦେଖ୍‌ଲେ 
ଯେ, ଗୋଟାଏ ଗଞ୍ଜା ଗୋଟାଏ ପାଚେରି ଉପରେ ବସି ପ୍ରାଣପଣେ 
“କରକର କି, କକର କଂ” ରାବ କରୁଚି । ତା ରାବ ଶୁଣି 
ଅଟକିଯାଇ ଗଧ ପଚାରିଲା କିହୋ ଗଞ୍ଜା ଭାଇ, ଅବେଳଟାରେ 
ତୁମେ ଏଡ଼େ ଜୋରରେ ରାବ ଛାଡ଼ୂଚ କାହିଁକି ?”” ମୁହଁ ଶୁଖାଇ 
ଗଞ୍ଜା ଜବାବ ଦେଲା-ଂ ଏଇ ଗାଁରେ ଦର୍ଜି ଘରେ ମୁଁ ପିଲାଟି 


oh 
hd 


ଦିନୁ ରହି ଆସିଚି । ନିତି ସକାଳୁ ରାବ ଛାଡ଼ି ମୁଁ ସମସ୍ତଙ୍କୁ 

୩o୦ ଆଣ୍ଡରସନ୍‌ କାହାଣୀ 


i 

= \ pe 
ନିଦରୁ ଉଠାଏ, ପୂଣି ପହରକୁ ପହର ଡାକ ଛାଡ଼ି ବେଳ 
ଜଣାଇ ଦିଏ । ହେଲେ, କଂଣ କହିବି ଭାଇ, ଆଜି ଦର୍ଜିର 
ଶ୍ଵଶ୍ୂର ତା ଘରକୃ ଆସିବେ । ତେଣୁ ସେ କହିଚି ଯେ ମତେ 
ମାରି, ମୋର ମାଂସ ରାନ୍ଧି ତା'ର ଶ୍ବଶୁରଙ୍କୁ ଖୁଆଇବ । 
ଆଉ ଅଳ୍ପ ସମୟ ତ ମୋର ଆୟୁ; ସେଇଥୂଲାଗି ମନ ପୂରାଇ 
ରାବୃଛି ।” ତା କଥା ଶୁଣି ଗଧ କହିଲା ତୁମ ରୂପ ଯେପରି, 
ସ୍ଵରଟି ବି ସେହିପରି ସୁନ୍ଦର ! ତୂମେ ମରିବ କାହିଁକି ? ଆମେ 
ସହରକୁ ଯାଉଚୂ ସଙ୍ଗୀତ ଦଳରେ ମିଶିବା ପାଇଁ । ତୁମେ 
ଆମ ସାଙ୍ଗରେ ଆସ । ସଙ୍ଗୀତ ଦଳରେ ତୁମକୁ ନିଶ୍ଚେ ଖଣ୍ଡେ 
କାମ ମିଳିଯିବ ।” ଏକଥା ଶୁଣି ଖୁସି ହେଇ ଗଞ୍ଜା ବି ସେମାନଙ୍କ 
ସାଙ୍ଗରେ ଚାଲିଲା । 

ଅଜବ ଗାୟକ ୩୧ 


ଆଉ କିଛି ବାଟ ଯିବା ପରେ ପଡ଼ିଲା ଗୋଟାଏ ଘୋର 
ବଣ । ମଝି ବଣରେ ସଞ୍ଜ ହେଇ ରାତି ମାଡ଼ିଆସିଲା । ଚାରି 
ସାଙ୍ଗ ବଡ଼ ବ୍ଯସ୍ତ ହେଇ କୁଆଡ଼େ ଯିବେ, କ'ଣ କରିବେ 
ବିଚାରୂଚନ୍ତି ଏପରି ସମୟରେ ଦୂରରେ ଗୋଟାଏ ଆଲୁଅ ଦିଶିଲା । 
ପାଖାପାଖ୍‌ ହେବାରୁ ସେମାନେ ଦେଖୁଲେ ଯେ, ଗୋଟାଏ ପୂରୁଣା 
ଭଙ୍ଗା ଘରେ ଆଲୁଅ ଜଳୁଚି ଆଉ ତା ଭିତରୁ ମଣିଷମାନେ 
କଥାବାର୍ଭା ହବା ଶବ୍ଦ ଶୁଭୂଚି । ଘର ପାଖରେ ପହଞ୍ଚ୍‌ ସେମାନେ 
ବିଚାରିଲେ ଘର ଭିତରେ କେଉଁମାନେ ଅଛନ୍ତି, କଂଣ କରୁଚନ୍ତି 
ସେକଥା ଆଗ ଜାଣିବା ଦରକାର । ଘରର ଝରକାଟା .ହୁତ 
ଉଚ୍ଚରେ । ତେଣୁ ଗଧ ପିଠିରେ ଚଢ଼ିଲା କୂକୂର, କୁକୁର ପିଠିରେ 
ବସିଲା ବିଲେଇ ଆଉ ବିଲେଇ କାନ୍ଧରେ ଚଢ଼ି ଗଞ୍ଜା ଘର 
ଭିତରକୁ ଅନାଇ କହିଲା“ “ଦଳେ ଲୋକ ଗୋଟାଏ ମେଜ 

୩୨ ଆଣ୍ଡରସନ୍‌ କାହାଣୀ 


ଉପରେ ସୁନା ଗଦା କରୁଚନ୍ତି । ଆଉ ଗୋଟାଏ ମେଜରେ 
ବହୁତ ପ୍ରକାର ଦାମିକା ଖାଇବା ଜିନିଷ ଥୁଆ ହେଇଚି ।”” 


ଦିନସାରା ଚାଲି ଟାଲି ସମସ୍ତଙ୍କୁ ତ ବଡ଼ ଭୋକ ଲାଗୁଥାଏ । 
ମାତ୍ର ଖାଇବାକୁ ମାଗିବେ କିପରି ? ଗଧ ସେଠୁ ଗୋଟାଏ 
ବୃଧି ପାଞ୍ଚ କହିଲା ଆସ, ଆମେ ଚାରିଜଣ ଯାକ ଏକାଠି 
ମିଶି ଗୀତ ଗାଇବା । ଆମ ଗୀତ ଶୁଣିଲେ ସେମାନେ ଖୁସୀହେଇ 
ନିଶ୍ଚୌ ଆମକୁ ଖାଇବା ଲାଗି ଡାକିବେ ।”” ତା କଥା ଶୁଣି 
ଚାରିଜଣଯାକ ଏକାଠି ଖୁବ୍‌ ବଡ଼ପାଟିରେ ଗୀତ ବୋଲିବାକୁ 
ଆରମ୍ଭ କଲେ । ଗଧର “ଘୁ ଘଁ”” ରଡ଼ି, କୁକୁରର “ଭୋ 
ଭୋ” ସାଙ୍ଗକୁ ବିଲେଇର “ମ୍ୟାଉଁ ମ୍ୟାଉଁ”” ଆଉ ଗଞ୍ଜାର 
““କକର କଁ”? ରାବ ମିଶି ଏକ ଅଦ୍ଭୂତ ଶବ ବାହାରିଲା । 


ଘର ଭିତରେ ଥଲେ ଦଳେ ଡକାଇତ । ଜଣେ ରଜାଙ୍କ 
ଘରୁ ସେମାନେ ଥୋଡ଼ାଏ ସୁନା ଚୋରି କରି ଆଣି ବଣ 
ଭିତରେ ସେଇ ଭଙ୍ଗା ଘରେ ବଣ୍ଟାକୁଣ୍ଠ ଆଉ ଭୋଜି କରୁଥ୍‌ଲେ । 
ତେଣୁ ହଠାତ୍‌ କାନ ପାଖରେ ଏପରି ଗୋଟାଏ ବିକଟାଳ 
ରଡ଼ି ଶୁଣି, ଭୂତମାନେ ମାଡ଼ି ଆସୂଚନ୍ତି ବିଚାରି, ଅତର୍ଚ୍ଚରେ 
ଯିଏ ଯୁଆଡ଼େ ପାରିଲେ ପଳାଇଗଲେ । ସେମାନେ ଚାଲିଯିବାର 
ଦେଖୁ ଚାରି ସାଙ୍ଗ ସେଇ ଘରେ ପଶି ମନଇଚ୍ଛା ରୁଟି, ଲହୁଣୀ, 
ମିଠା, ମାଂସ ପେଟ ପୂରାଇ ଖାଇଲେ । ତା'ପରେ ବିରାଡ଼ି 
ଚୂଲିମୁଣ୍ଡରେ, କୁକୁର ଶୋଇଲା ଦ୍ବାର ମୁହଁରେ, ଗଧ ଶୋଇଲା 
ଘର ମଝିରେ ଆଉ ଗଞ୍ଜାକୁ ସେଠି ସୁବିଧା ନ ହେବାରୁ 
ସେ ଛାତ ଉପରେ ଉଡ଼ିଯାଇ ଶୋଇଲା । ଘରେ ଜଳୁଥବା 
ମହମବତିଟି ଗଧ ଲିଭାଇ ଦବାରୂ ଅନ୍ଧାର ଘରେ ସମସ୍ତେ 
ଶୋଇପଡ଼ିଲେ । 

ଅଜବ ଗାୟକ ୩୩ 


ଡାକୁମାନେ ସିନା ହଠାତ୍‌ ଡରିଯାଇ ପଳାଇଗଲେ । ମାତ୍ର 
ଏତେଗୁଡ଼ାଏ ସୁନାର ଲୋଭ ଛାଡ଼ିଦବା କ'ଣ ସହଜ କଥା ! 
କେଇ - ଘଣ୍ଟା ପରେ ଡାକୁ ସରଦାର ନିଜ ଲୋକମାନଙ୍କୁ 
କହିଲା “ସେ ଘର କଥା କ'ଣ ହେଲାଣି, ତୂମ ଭିତରୁ କେହି 
ଜଣେ ଯାଇ ଦେଖ୍ଆସ ।”? ମାତ୍ର କିଟିକିଟି ଅନ୍ଧାର ରାତିରେ, 
ଘୋର ବଣ ଭିତରେ ଭୂତ ପଶିଥ୍‌ବା ଘର ପାଖକୁ ଯିବା ଲାଗି 
କେହି ସାହସ କଲେ ନାହିଁ । ସେମାନଙ୍କର ଏପରି ଭୟ ଦେଖୁ 
ସରଦାର ରାଗିଯାଇ ଶେଷକୁ କହିଲା ତୁମେ ଗୁଡ଼ାକ ନିହାତି 
ଡରୁଆ; ମୁଁ ଯାଉଚି ଘଟଣା କ”ଣ ବୂଝିଆସିବି । ତୁମେ ସବୁ 
ଏଇଠି ଥାଅ ।”” ଏହା କହି ସେ ଭଙ୍ଗା ଘରଟା ଆଡ଼କୁ ଚାଲିଲା । 

୩୪ ଆଣ୍ଡରସନ୍‌ କାହାଣୀ 


ଗଧ ମହମବତିଟା ଲିଭାଇ ଦେଇଥ୍‌ବା ଯୋଗୁଁ ଘର 
ଭିତରଟା ତ ଏକାବେଳକେ ଅନ୍ଧାର ହେଇ ଯାଇଥାଏ । ମହମବତି 
ଜାଳିବା ଲାଗି ସରଦାର ପାଖରେ ଦିଆସିଲି ନ ଥାଏ । ତେଣୁ 
ନିଆଁ ଖୋଜିବାକୁ ସେ ଚୂଲି ପାଖରେ ପହଞ୍ଲା । ବିଲେଇ 
ଶୋଇଥ୍‌ଲା ଚୂଲୀ ମୁଣ୍ଡରେ । ରାତିରେ ବିଲେଇମାନଙ୍କ ଆଖୁ 
୨ ଜଳନ୍ତା କୋଇଲା ପରି ଦିଶେ । ତେଣୁ ବିଲେଇର ଆଖୁକର 
ନିଆଁ ଭାବି ସରଦାର ସେଥ୍‌ରେ ଖଣ୍ଡେ କାଠି ଗେଞ୍ଜିଦବା ମାତ୍ରେ 
ବିଲେଇ ଚମକିପଡ଼ି ଫାଉଁ କରି ତା'ର ହାତକୁ ଆମ୍ମୁଡ଼ି ଦେଲା । 
ଭୟରେ ସରଦାର ପଛଘୁଞ୍ଚା ଦେଇ ପଡ଼ିଲା ଗଧ ଉପରେ । 
ଗଧ ବି ଚମକିପଡ଼ି ତା ପିଠିରେ କଷିଦେଲା ଗୋଟାଏ ଶକତ 

ଅଜବ ଗାୟକ ୩୫ 


ନାତ । ସେଇ ନାତ ଧକ୍କାରେ ସରଦାର ଛିଡ଼ିକି ଆସି ଦ୍ରାରମୁହଁରେ 
ଶୋଇଥ୍‌ବା କୁକୁରର ଲାଞ୍ଜ ଉପରେ ଚଢ଼ିଗଲା । ଲାଞ୍ଜ ଉପରେ 
ଚଢ଼ିଯିବାରୁ କୂକୁର ବଡ଼ ବିରକ୍ତ ହେଇ ତା'ର ପାଦକୁ ପୂୁଳା 
ପୁଳା କରି କାମୁଡ଼ି ପକାଇଲା । ଏତିକିବେଳେ ତଳେ ଏଇ 
ସବୁ ଗୋଳମାଳ ଶୁଣି, ଘଟଣା କ'ଣ ବ୍ରଝି ନ ପାରି, ଛାତ 


vy 


ଉପରୁ ଗଞ୍ଜାଟା ‘ କକର କଁ, କକର କଁ? ରାବ ଛାଡ଼ିଲା । 


ସରଦାରର ଅବସ୍ଥା ସେତେବେଳକୁ କହିଲେ ନ ସରେ । 
ଖଶ୍ତିଆ ଖାବରା ହେଇ କୌଣସି ପ୍ରକାରେ ସେ ଘରୁ ବାହାରିଯାଇ 


ପ୍ରାଣ ବିକଳରେ ଧାଇଁଯାଇ ତାର ସ୍ବାଙ୍ଗମାନଙ୍କ ପାଖରେ ପହଞ୍ଚୁଲା । 
ATi 

୩୬ ଆଣ୍ଡରସନ୍‌ କାହାଣୀ 


ସେମାନେ ପଚାରିବାରୁ ସରଦାର ଧଇଁସଇଁ ହେଉ ହେଉ 
କହିଲା“ “ବାପରେ ବାପ ! ଗୁଡ଼ାଏ ଭୟଙ୍କର ଭୂତ ସେ ଘରେ 
ବସା କରି ରହିଲେଣି । ମୁଁ ସେଠି ପଶିବା ମାତ୍ରେ ଜଣେ 
କଣ୍ଟା ପରି ନଖ କାଢ଼ି ମୋ ହାତକୁ ଆମ୍ମୁଡ଼ି ଦେଲା । ଆଉଜଶେ 
ତା ଗଦାରେ ମତେ ଏଡ଼େ ଜୋର ପାହାରଟା ପକାଇଲା ଯେ, 
ମୁଁ ମରୁ ମରୁ ରହିଗଲି । ଆଉ ଗୋଟାଏ ଭୂତ ମତେ କଞ୍ଚା 
ଖାଇ ଯାଉଥୂଲା-ନିହାତି ଭାଗ୍ୟ ବଳରେ ମୁଁ ତା ହାତରୁ ଖସିଯାଇ 


Kd 


ପାରିଲି । ପୁଣି ମୁଁ ପଳାଇ ଆସୁଥ୍୍‌ବା ସମୟରେ ଛାତ ଉପରେ 


a I 

ଅଢବ ଗାୟକ ୩୭ 


ଥାଇ ଆଉ ଗୋଟାଏ ଭୂତ ଡାକ ପକାଉଥାଏ“ କୁଆଡ଼େ ଯାଉଚୁ, 
କୁଆଡ଼େ ଯାଉଚୁ !” ଏହା କହି ସେ ନିଜ ଖଣ୍ଡିଆ ସ୍ଥାନଗୁଡ଼ାକ 
ନିଜ ସାଙ୍ଗମାନଙ୍କୁ ଦେଖାଇଲା । 


ସେହିଦିନ ଡାକୂୁମାନେ ଆଉ ସେ ଘର ପାଖ ପଶିଲେ 
ନାହିଁ । ତେଣିକି ଚାରି ସାଙ୍ଗ ସେଠାରେ ରହି ଚୋରମାନେ 
ଆଣିଥ୍‌ବା ସୁନା ବଳରେ ବାକି ଜୀବନତକ ଖୁବ୍‌ ସୁଖରେ 
କଟାଇ ଦେଲେ । 

୩୮ ଆଣ୍ଡରସନ୍‌ କାହାଣୀ 


ଦୁଇ ଭାଇ 


ଗୋଟିଏ ଗାଁରେ ଦିଓଟି ଭାଇ ଥଲେ । ସେମାନେ ଏକା 
ଘରେ ରହୁଥୂଲେ । ବଡ଼ଭାଇଟି ବୁଦ୍ଧିଆ, ପୁଣି ତାକୁ ଜ୍ୟୋତିଷବିଦ୍ୟା 
ଜଣା ଥୂଲା । ସେ ଆଖପାଖର ଲୋକଙ୍କୁ ସେମାନଙ୍କ ଭବିଷ୍ୟତ 
ବିଷୟ କହି ବେଶ୍‌ ଦି ପଇସା ରୋଜଗାର କରୁଥଲା । ସାନଭାଇଟି 
ମୂର୍ଖ ଆଉ ବୋକା । ମାତ୍ର ସେ ଥଲା ଭଲ ଶିକାରୀ । 
ପ୍ରତିଦିନ ବଣକୁ ଯାଇ ପଶୁପକ୍ଷୀ ଶିକାର କରି ଆଣୁଥଲା । 
ସେଥ୍‌ରୁ କିଛି ସେମାନେ ନିଜ ଖାଇବା ସକାଶେ ରଖ୍‌ ବାକିତକ 
ହାଟରେ ବିକି ଦେଉଥ୍‌ଲେ । ବଡ଼ଭାଇର ପିଲାପିଲି କିଛି ନ 
ଥୁଲେ ଆଉ ସାନଭଭାଇର ଦିଓଟି ଯାଆଁଳା ପୂଅ¬ଏରିକ୍‌ ଆଉ 
ହ୍ୟାରି । 


ଦିନେ ସାନଭାଇ ବଣରୁ କେତୋଟି ଶିକାର କରି 
ଫେରିଥଲା । ତା'ର ଶିକାର ଭିତରେ ଥଲା ବରଫ ପରି 
ଗୋଟାଏ ଧୋବ ହଂସ । ବଡ଼ଭାଇକୁ ତ ଜ୍ୟୋତିଷ ଶାସ୍ତ 
ଜଣା । ସେ ନିଜ ବିଦ୍ୟା ବଳରେ ଜାଣିପାରିଲା ଯେ, ସେଇ 
ଧଳା ହଂସଟାର କଲିଜା ଯେଉଁ ଲୋକ ଖାଇବ, ତା'ର ଶେଯତକଳୁ 

ପ୍ରତିଦିନ ସକାଳୁ ଗୋଟାଏ ଲେଖାଏଁ ସୁନାମୋହର ବାହାରିବ । 
ତେଣୁ ସେ ସାନଭାଇକୁ କିଛି ଟଙ୍କା ଦେଇ ନିଜେ ଖାଇବା 
ସକାଶେ ହଂସଟା କିଣିଆଣିଲା । ତାଂପରେ ତା ସ୍ତ୍ରୀକୁ ଡାକି 
ମଲା ହଂସଟା ଦେଇ କହିଲା ଏଇଟିକୁ ଭଲ କରି ରାନ୍ଧିବ । 
ମୋ ଲାଗି କଲିଜାଟା ରଖ୍‌ବ ।” ଏହା କହି ସେ ଜଣେ 
ସାଙ୍ଗ ଘରକୁ ବୁଲିଗଲା । 

୪୦ ଆଣ୍ଡରସନ୍‌ କାହାଣୀ 


ବଡ଼ଭାଇର ସ୍ତ୍ରୀ ଚୁଲି ଉପରେ ହଂସ ମାଂସର ଝୋଳ 
ବସାଇ ଦେଇ ଲୂଗା କାଟିବାକୁ ଗଲା । ଏରିକ୍‌ ଆଉ ହ୍ଯାରି 
ଦାଣ୍ଡରେ ଖେଳୁଥିଲେ । ମାଂସଝେଳର ମହକ ସେମାନଙ୍କ 
ନାକରେ ବାଜିବାରୁ, ବଡ଼ବାପାଙ୍କ ରୋଷେଇଘର ଭିତରେ ପଶି 
ଦେଖ୍‌ଲେ ଯେ ଗୋଟାଏ ଡେକ୍ଟଚିରେ ମାଂସଝୋଳ ଫ୍ରଟୁଟି ଆଉ 
ସେଠି କେହି ହେଲେ ନାହିଁ । ଦୁଇ ଭାଇ ଲୋଭ ସମ୍ଭାଳି ନ ପାରି 
ଡେକ୍ଚି ଭିତରୁ ଗୋଟାଏ ଚାମୂଚାରେ କଲିଜାଟା କାଢ଼ିଆଣି 
ନା ଖାଇଦେଲେ । 


AANA A= 

କିଛି ସମୟ ପରେ ଲୁଗା କାଚିସାରି ବଡ଼ଭାଇର ସ୍ତ୍ରୀ 
ଆସିଲା । ଦେଖୁଲା ଯେ ମାଂସଖଝୋଳରୁ କଲିଜାଟା କିଏ 
ନେଇଯାଇଚଟି । ବଡ଼ଭାଇ ତ ସେଇଟି ଖାଇବ ବୋଲି କହି 
ଯାଇଥଲା । ତେଣୁ ସେ ଭୟରେ ଆଉ ଗୋଟାଏ ହଂସ ମାରି 
ତା'ର କଲିଜାଟା ସେଇ ଝୋଳରେ ପକାଇ ଦେଲା । ସଞ୍ଜବେଳେ 
ଘରକୁ ଫେରି ବଡ଼ ଭାଇ କଲିଜାଟା ଖାଇ ବଡ଼ ଆନନ୍ଦରେ 
ଶୋଇପଡ଼ିଲା । ପରଦିନ ସକାଳୁ ଉଠି ସେ ନିଜ ଶେଯ ଯେତେ 
ଦରାଣ୍ଡିଲେ ସୁଦ୍ଧା ମୋହର ପାଇଲା ନାହିଁ । ଏକଥା ତ ସେ 
ସମସ୍ତଙ୍କୁ ଲୁଚାଇଥୂଲା । ତେଣୁ ଏବେ କାହାକୁ କିଛି କହି ନ ପାରି, 
ମନ ଦୁଃଖ ମନରେ ମାରି ସେ ଚୂପ୍‌ ରହିଲା । 


ଏଣେ ସେଦିନ ସକାନୁ ଏରିକ୍‌ ଆଉ ହ୍ଯାରି ନିଦରୁ ଉଠି 


Digitized by srujanika@gmail.com 


୪୨ ଆଣ୍ଡରସନ୍‌ କାହାଣୀ 


ପାଇ ବଡ଼ କାବା ହେଇ ନିଜ ବାପ ମାଙ୍କୁ ସେ ଦିଓଟି 
ଦେଖାଇଲେ । ସାନଭାଇ କିଛି ବୁଝି ନ ପାରି ମୋହଉତ ଦି'ଟା ଧରି 
ବଡ଼ ଭାଇ ପାଖକୁ ଯାଇ ସବ୍ର ଗପିଲା । ଏକଥା ଶୁଣି ବଡ଼ଭାଇ 
ଜାଣିପାରିଲା ଯେ ପୂତୁରା ଦୁହେଁ ସେଇ ହଂସର କଲିଜାଟି ଚୋରି 
କରି ଖାଇ ଦେଇଚନ୍ତି । ଏକଥା ଜାଣି ରାଗରେ ତା ଦେହ 
ଜଳିବାକୁ ଲାଗିଲା । ମାତ୍ର ଖୋଲାଖୋଲି ଭାବରେ କିଛି ନ କହି 
ଗୋଟାଏ କୂଟ ବୁଦ୍ଧି ପାଞ୍ଚ ସେ କହିଲା“ “ବଡ଼ ବିପଦର କଥା ! 
ତୋର ପୁଅ ଦୂଇଟାଙ୍କୁ ଭୂତ ଲାଗିଚି । ଶୀଘ୍ର ସେ ଦୁହିଁଙ୍କୁ ଗାଁରୁ 
ତଡ଼ିଦେ, ନ ହେଲେ ସେମାନେ ସବ୍ର ଛାରଖାର କରିଦେବେ ।” 
ସାନ ଭାଇଟା ତ ମୂର୍ଖ ଆଉ ବୋକା, ତା ପରେ ବଡ଼ଭାଇକୁ 
ଜ୍ୟୋତିଷ ବିଦ୍ୟା ଜଣା । ତେଣୁ ସେ ମନେ ମନେ ବଡ଼ ଡରିଯାଇ 
ପୁଅ ଦୃହିଙ୍କୁ ସାଙ୍ଗରେ ଧରି ବଣକୁ ଶିକାର ଲାଗି ବାହାରିଲା । 
ଘୋର ବଣ ଭିତରେ ପହଞ୍ଚ୍‌ ଗୋଟାଏ ଗଛମୂଳରେ ଦି” ଭାଇଙ୍କୁ 
ବସାଇ ସେ କହିଲା-““ମୁଁ ନ ଆସିବାଯାଏ ଦୁହେଁ ଏଇଠି 
ବସିଥାଅ ।”? ଏହା କହି ସେ ଲୁଚି ଲୁଚି ନିଜ ଗାଁକୁ ଫେରିଗଲା । 

ଚାହୁଁ ଚାହୁଁ ସଞ୍ଜ ହେଇ ଆସିଲା । ବିଚରା ପିଲା ଦିଓଟି 
ଭୋକ ଓପାସରେ ଅପେକ୍ଷା କରିଥାଆନ୍ତି । ସଞ୍ଞ ହେଇଗଲେ 
ହେଟା, ଭାଲୁ ପ୍ରଭୃତି ହିଂସ୍ର ଜନ୍ମ ସେମାନଙ୍କୁ ଟିକି ଟିକି କରି 
ଖାଇଯିବେ । ଶେଷକୁ ଭୋକ ଦାଉ ଆଉ ଭୟରେ ଦ୍ରହେଁ 
କାନ୍ଦିବାକୁ ଆରମ୍ଭ କଲ୍ଲେ । 


ସେଇ ବଣକୁ ଆଉ ଗୋଟିଏ ଶିକାରୀ ବି ହରିଣ ମାରିବା 
ଲାଗି ଆସିଥୂଲା । କାନ୍ଦ ଶବ୍ଦ ଶୁଣି ସେଇ ଗଛ ପାଖକୁ ଆସି ପିଲା 
ଦୃହିଁଙ୍କୁ ଦେଖ୍‌ ସ୍ସେ ପଚାରିଲା-““ଆରେ ପିଲେ ! କାନ୍ଦ୍ରଚ 
କାହିଁକି ୨ ଏ ବଣ ଭିତରେ ତୁମେମାନେ କିପରି ପଶିଲ ?”” 
ସେଠୁ ଏରିକ୍‌ କହିଲା“ “ଆମ ବାପା ଜଣେ ଶିକାରୀ । ଆମ 

S77 ମା. 


ଶେଯ ତଳୁ ସକାଳୁ ଗୋଟାଏ ଲେଖା ସୁନାମୋହର ବାହାରୁଚି 
ଦେଖ୍‌ ଆମ ବଡ଼ବାପା କହିଲେ ଯେ ଆମକୁ ଭୂତ ଲାଗିଚି । ତେଣୁ 
ଆମ ବାପା ଆମକୁ ଏଠି ଛାଡ଼ିଦେଇ କୁଆଡ଼େ ଚାଲି ଯାଇଚନ୍ତି ।”? 

ଶିକାରୀଟିର ପିଲାପିଲି କେହି ନ ଥଲେ । ତେଣୁ 
ସେମାନଙ୍କ କଥା ଶୁଣି ତା ମନରେ ବଡ଼ ଦୟା ଆସିଲା । ଦରହିଙ୍କୁ 
ସେ ନିଜ ଘରକ୍ୂର ନେଇଆସି ନିଜ ପୁଅ ପରି ପାଳିବାକୁ ଲାଗିଲା । 
ଦିଂ ଭାଇଙ୍କ ଶେଯ ତଳ୍ପ ରୋଜ ଦ୍ଵଇଟା ଲେଖା ମୋହର 
ବାହାରୂଥ୍‌ବା ଯୋଗୁଁ ଶିକାରୀର ସବୁ ଅଭାବ ଦୂର ହେଇଯାଇ 
କ୍ରମେ ତା'ର ଅବସ୍ଥା ବେଶ୍‌ ଭଲ ହେଇଗଲା । ଏରିକ୍‌ ଆଉ 
ଦ୍ୟାରିକୁ ସେ ଜାଣିଥ୍‌ବା ସବୁପ୍ରକାର ଶିକାର ବିଦ୍ଯା 

ଶିଖାଇଦେଲା । ଦ୍ଵଇ ଭାଇଙ୍କର ବି ଶିକାର ଲାଗି ଖୁବ୍‌ ଆଗ୍ରହ । 
ଚାହୁଁ ଚାହଁ କେଇବର୍ଷ ଭିତରେ ଦୁରହେଁଯାକ ନିଜ ଧରମବାପାଠୁ ବଳି 
ବହତ ବଡ଼ ଶିକାରୀ ପାଲଟିଗଲେ । 


ତା'ପରେ ଦଇ ଭାଇଙ୍କର ମନ ହେଲା ଦ୍ରନିଆଟା ଥରେ 
ବୁଲି ଦେଖୁବା ପାଇଁ । ଏକଥା ସେମାନେ ତାଙ୍କ ଧରମବାପାଙ୍କୁ 
କହିବାରୁ ଶିକାରୀ କହିଲା ତୁମେମାନେ ଖୁବ୍‌ ଭଲ ଶିକାରୀ 
ହେଇଗଲଣି । ତେଣୁ ନିଜ ଭାଗ୍ୟରେ କ'ଣ ଅଛି ଜାଣିବା ସକାଶେ 
ଥରେ ବିଦେଶ ବୁଲିଆସିଲେ ଖୁବ୍‌ ଭଲ ହବ ।”” ଏହା କହି ସେ 
ଦୁଇ ଭାଇଙ୍କୁ ଗୁଡ଼ାଏ ଖୁବ୍‌ ଭଲ ତୀର, ଦୁଇଟା ନୂଆ ଧନୁ ଆଉ 
ଟାଣୁଆ ଚମଡ଼ାର ପୋଷାକ ହଳେ ଦେଲା । ତା'ପରେ ନିଜ 

ବାକ୍ସରୁ ଗୋଟାଏ ଛୁରୀ କାଢ଼ି ସେମାନଙ୍କୁ ଦେଇ କହିଲା ଏଟା 
ଗୋଟାଏ କୁହୁକ ଛୁରୀ । ତୂମେ ଯଦି କେବେ ଏକାଠି ନ ହୋଇ 
ଅଲଗା ଅଲଗା କୁଆଡ଼େ ଯାଅ, ତେବେ ଅଲଗା ହବା ପୂର୍ବରୁ ଛକ 
ଉପରେ କି ପାଖରେ ଥୂବା କୌଣସି ବଡ଼ ଗଛରେ ଏଇ ଛୁରୀଟାକୁ 
.ଭୁଷି ରଖ୍‌ ଯିବ । ଯଦି ଦୁହେଁ ଭଲ ଥାଅ, ତେବେ ଛୁରୀଟା ଏଇପରି 
'ଚକଚକିଆ ରହିବ । ଯଦି ତୂମ ଦୁହିଙ୍କ ଭିତରୁ କାହାରି କିଛି ବିପଦ 
ପଡ଼େ, ତେବେ ଛୁରୀଟାର ଗୋଟାଏ ପଟରେ କଳଙ୍କି ଲାଗିଯିବ ।” 
ଏହା କହି ଦୁହିଁଙ୍କୁ ଆଶୀର୍ବାଦ କରି ସେ ବିଦାୟ ଦେଲେ । 

ବଣରୁ ବାହାରି ଦୁଇ ଭାଇ କେତେ ନୂଆ ନୂଆ ଦେଶ 
ଦେଖ୍‌ଲେ । ଗୋଟାଏ ସହରରେ କିଛି ଦିନ ରହି ପୁଣି ଗୋଟାଏ 
ସହର ଦେଖ୍‌ ଯିବା ସମୟରେ ଥରେ ବାଟରେ ପଡିଲା ଗୋଟାଏ 
ମସ୍ତବଡ଼ ବଣ । ସେଇ ବଣ ଭିତରେ ଯାଉ ଯାଉ ହଠାତ୍‌ 
ସାମନାରେ ଗୋଟାଏ ଠେକୁଆ ଦେଖ୍‌ ଦୁଇ ଭାଇ ତାକୁ ମାରିବା 
ସକାଶେ ଧନୁ ଉଠାଇବା ମାତ୍ରେ ଠୈକୁଆଟି ମଣିଷ ପରି କହିଲା, 
“ମତେ ମାର ନାହିଁ; ମୁଁ ତୁମକୁ ମୋର ଦିଓଟି ପିଲା ଉପହାର 
ଦେବି । ସେମାନେ ତୂମର ବହୁତ କାମ କରିଦେବେ ।”” ତା କଥା 
ଶୁଣି ଏରିକ୍‌ ଓ ହ୍ୟାରି ଧନୁ ରଖୁଦବା ମାତ୍ରେ ଠୈେକୁଆଟି ଧାଇଁଯାଇ 
ତା ଗାତରୁ ଯୋଡ଼ିଏ ଧୋବ ଫରଫର ବଡ଼ ସୁନ୍ଦର ଦିଓଟି ଛୁଆ 
ଆଣି ସେମାନଙ୍କ ଆଗରେ ରଖଦେଲା । 

ଛୁଆ ଦିଓଟିକୁ ଧରି ଆଉ କିଛି ବାଟ ଗଲା ପରେ 
ଦୁଇ ଭାଇ ଗୋଟିଏ ବିଲୁଆକୁ ଭେଟିଲେ । ତାକୁ ମାରିବାକୁ 
ଧନୁ ଉଠାଇବାରୁ ସେ ବି ଦୃଇ ଭାଇଙ୍କୁ ତା'ର ଦିଓଟି ଛୁଆ 
ଭେଟି ଦେଇ ରକ୍ଷା ପାଇଗଲା । ଏଇପରି କ୍ରମେ ସେମାନେ 
ଦ୍ରଇଟି ହେଟା, ଦୁଇଟି ଭାଲୁ ଓ ଦ୍ରଇଟି ସିଂହଛୁଆ ପାଇଗଲେ । 

କିଛି ଦିନ ଚାଲିବା ପରେ ସେମାନେ ଗୋଟାଏ ଛକ 
ପାଖରେ ପହଞ୍ଚଲେ । ସେଠି ପହଞ୍ଚ୍‌ ଦୁଇଜଣଯାକ କିଛିଦିନ 
ଅଲଗା ଅଲଗା ଚାଲିବେ ବୋଲି ଠିକ୍‌ କରି ଦେଖୁଲେ ଯେ, 
ସେଇ ଛକ ପାଖରେ ଗୋଟାଏ ବିରାଟ ଓକ୍‌ ଗଛ । ସେଇ 
ଗଛ ଗଣ୍ଡିରେ ସେମାନଙ୍କ ଧର୍ମବାପା ଦେଇଥ୍‌ବା କ୍ରହୁକ ଛୁରୀଟିକୁ 
ଭୂଷିଦେଇ ଏରିକ୍‌ ପୂର୍ବପଟ ସଡ଼କରେ ଆଉ ହ୍ଯାରି ପଶ୍ଚିମପଟ 

୪୮ ଆଣ୍ଡରସନ୍‌ କାହାଣୀ 


ସଡ଼କରେ ଗୋଟାଏ ଲେଖା ଠେକୁଆ, ବିଲୁଆ, ହେଟା, ଭାଲୁ 
ଓ ସିଂହ ଧରି ଚାଲିବାକୁ ଲାଗିଲେ । 


ଏରିକ୍‌ ତ ପୂର୍ବପଟ ବାଟରେ ଚାଲିଚି । ଯାଉ ଯାଉ 
ବାଟରେ କେଡେ ଗାଁ ପଡ଼ିଲା । ଏରିକ୍‌ ସାଙ୍ଗରେ ଥବା ଏଇ 
ଜନ୍ମଗୁଡ଼ାକୁ ଦେଖ୍‌ ଗାଁର ଲୋକେ ଡରି ଯାଆନ୍ତି, ମାତ୍ର ଯେତେବେଳେ 
ଦେଖନ୍ତି ଯେ ସେଗୁଡ଼ିକ ଏରିକ୍‌ର ବଡ଼ ବାଧ୍ଯ ଆଉ କାହାରି 
କିଛି କ୍ଷତି କରୁ ନାହାନ୍ତି ସେତେବେଳେ ସେମାନେ ଖୁସୀରେ 
ଏରିକ୍‌ ଓ ତା'ର ଜନ୍ମମାନଙ୍କୁ ରାତି ଲାଗି ଆହାର ଓ ରହିବା 
ସ୍ଥାନ ବନ୍ଦୋବସ୍ତ କରିଦିଅନ୍ତି । ଏଇପରି ଭାବରେ ମାସେ ଖଣ୍ଡେ 
ଚାଲିବା ପରେ ଏରିକ୍‌ ଓ ତା'ର ଜନ୍ମମାନେ ଗୋଟାଏ ବଡ଼ 
ସହରରେ ଆସି ପହଞ୍ଚଗଲେ । ସହରରେ ପଶି ଏରିକ୍‌ ଦେଖୁଲା 
ଯେ, ସବୁ ଲୋକଙ୍କ ମନ ବଡ଼ ଦୁଃଖ ଏବଂ ଘରେ ଘରେ 
କାନ୍ଦବୋବାଳି ଲାଗିଚି । ସହର ଭିତରେ ଗୋଟାଏ ଚଟି ଘରେ 
ଆଶ୍ରୟ ନେଇ ଏରିକ୍‌ ସେଇ ଚଟିଘର ମାଲିକକୁ ଏଇ କାନ୍ଦବୋବାଳିର 

ଦୁଇ ଭାଇ ୪୯ 


କାରଣ ପଚାରିବାରୁ ସେ କହିଲା“ “ଏଇ ସହରଠୂ ସାତ ମାଇଲ 
ଦୂରରେ ଗୋଟାଏ ବଡ଼ ପାହାଡ଼ ଅଛି । ସେଇ ପାହାଡ଼ରେ 
ଗୋଟାଏ ମସ୍ତବଡ଼ ଭୟଙ୍କର ରାକ୍ଷସ ଥାଏ । ସେ ଆଗେ 
ଆମ ରାଜ୍ୟରେ ପଶି ମନଇଚ୍ୁା ମଣିଷ ମାରି ଖାଉଥ୍‌ୁଲା । 
ରାକ୍ଷସଟା ଏଡ଼େ ବଳୁଆଂ ଯେ, ରଜା ଓ ତାଙ୍କ ସୈନ୍ଯମାନେ 
ନାନାପ୍ରକାର ଚେଷ୍ଟା କରି ସୁଦ୍ଧା ତାକୁ ମାରି ପାରିଲେ ନାହିଁ । 
ଶେଷରେ ଆମ ରଜା ତା ସାଙ୍ଗରେ ସନ୍ଧି କଲେ । ସର୍ଚ 
ରହିଲା ପ୍ରତି ପୂର୍ଣ୍ଣିମା ଦିନ ରଜା ତା ଖାଇବା ଲାଗି ଗୋଟିଏ 
କ୍ରମାରୀ ଝିଅକୁ ସେ ରହୁଥ୍‌ବା ପାହାଡ଼କୁ ପଠାଇଦେବେ । 
କାଲି ପୂର୍ଣ୍ଧିମୀ । ଏଥର ପାଳି ପଡ଼ିଚି ଆମ ରଜାଙ୍କର ଏକମାତ୍ର 
ଝିଅର । ଏଇ ଝିଅଟି ଛଡ଼ା ରଜାଙ୍କର ଆଉ ପିଲାପିଲି ନାହାନ୍ତି । 
ଝିଅଟି ଯେପରି ସୁନ୍ଦରୀ ସେହିପରି ଶାନ୍ତ, ନମ୍ର ଆଉ ଦୟାବତୀ । 
ରାଜ୍ୟସାରା ଲୋକେ ତାକୁ ବଡ଼ ସ୍ବେହ କରନ୍ତି । ତେଣୁ କାଲି 
ରଜାଝିଅ ରାକ୍ଷସ ପେଟକୁ ଯିବ ଜାଣି ସମସ୍ତେ ମନଦୁଃଖରେ 
କାନ୍ଦୁଚନ୍ତି ।” 

ଏରିକ୍‌ ପଚାରିଲା“ ‘ରଜା ଏଇ ରାକ୍ଷସକୁ ମାରିବା ଲାଗି 
ବାହାରୁ ଲୋକ ମଗାଉ ନାହାନ୍ତି କାହିଁକି ?” ଚଟି-ମାଲିକ 
କହିଲା“ “ରଜା ତ ଘୋଷଣା କରି ଦେଇଚନ୍ତି ଯେ ଯେଉଁ 
ଲୋକ ରାକ୍ଷସକୁ ମାରିପାରିବ, ତାକୁ ନିଜ ଝିଅ ସଙ୍ଗରେ 
ବିଭା କରାଇ ଏ ଦେଶର ରଜା କରିଦେବେ । ତାଙ୍କର ଏଇ 
ଘୋଷଣା ଶୁଣି କେତେ ବୀରପୂରୂଷ ରାକ୍ଷସକୁ ମାରିବା ଲାଗି 
ଆସିଥୂଲେ; ମାତ୍ର ରାକ୍ଷସକୁ ମାରିବା ଦୂରେ ଥାଉ, ସେଇମାନେ 


ଗୋଟି ଗୋଟି ରାକ୍ଷସ ପେଟରେ ପଶିଲେ ।” 
ପରଦିନ ସକାଳୁ ଏରିକ୍‌ ରଢଜାଙ୍କୁ ତାଙ୍କ ରାଜପ୍ରାସାଦରେ 


KL 


ଭେଟି କହିଲା ‘ମହାରାଜ, ମୁଁ ଆଉ ମୋର ଜଚ୍ଧମାନେ ରାକ୍ଷସକୁ 

୫୦ ଆଣ୍ଡରସନ୍‌ କାହାଣୀ 


ମାରି ରାଜକୂମାରୀଙ୍କୁ ରକ୍ଷା କରିବ୍ର ।”” ଏକଥା ଶୁଣି ରଜା 
ବଡ଼ ଖୁସୀ ହେଇ କହିଲେ-““ମୋର ତ ପିଲାପିଲି କହିଲେ 
ସେଇ ଗୋଟିଏ ବୋଲି ଝିଅ । ତୁମେ ଯଦି ସତରେ ରାକ୍ଷସଟାକୁ 
ମାରିପାରିବ, ତେବେ ମୁଁ ତୁମକୁ ମୋ ଝିଅ ସଙ୍ଗେ ବିଭା 
ଦେଇ ଏ ରାଜ୍ୟର ରାଜା କରିଦେବି ।” 

ଦୁଇ ଭାଇ ୫୧ 


ରଜାଙ୍କ କଥା ଶୁଣି ଏରିକ୍‌ ନିଜ ଜନ୍ମମାନଙ୍କୁ ଧରି 
ରାକ୍ଷସ ରହୂଥ୍‌ବା ସେଇ ପାହାଡ଼ ପାଖରେ ଯାଇ ପହଞ୍ଚଲା । 
ଠିକ୍‌ ସଞ୍ଜ ପୂର୍ବରୁ ରଜାଝିଅଙ୍କୁ ଧରି ଶହ ଶହ ଲୋକ ସେଠାରେ 
ପହଞ୍୍‌ ତାଙ୍କୁ ଛାଡ଼ିଦେଇ କାନ୍ଦି କାନ୍ଦି ଫେରିଗଲେ । ସେମାନେ 
ଚାଲିଯିବାର ଅଳ୍ପ ସମୟ ପରେ ଘଡ଼ଘଡ଼ି ପରି ଭୟଙ୍କର ଗର୍ଜନ 
କରୁ କରୁ ରାକ୍ଷସଟା ଗୋଟାଏ ଗୁଙ୍ଧା ଭିତରୁ ବାହାରି ଆସିଲା । 
କି ପ୍ରକାଣ୍ଡ ସେ ରାକ୍ଷସଟା ! ତାଳଗଛ ପରି ଉଚ୍ଚ, ତା'ର 
ମୁଣ୍ଡମା ଗୋଟାଏ କୁଅର ଫନ୍ଦ ପରି ବଡ଼, ତା'ର ଦାନ୍ତଗୁଡ଼ାକ 
ଠିକ୍‌ ମୂଳା ପରି । ସେଇ ଭୟଙ୍କର ରୂପ ଦେଖିବା ମାତ୍ରେ 
ରଜାଝିଅ ତ ଭୟରେ ଅଜ୍ଞାନ ହେଇଗଲେ । 

୫୨ ଆଣ୍ଡରସନ୍‌ କାହାଣୀ 

ଠିକ୍‌ ଏତିକିବେଳେ ଏରିକ୍‌ ତା'ର ଜନ୍ମମାନଙ୍କୁ ଧରି 
ରାକ୍ଷସ ପାଖକୁ ଚାଲିଆସିଲା । ପ୍ରଥମେ ତା'ର ଜନ୍ଧୁମାନେ 
ଚାରିପଟୁ ରାକ୍ଷସକୁ ଆକ୍ରମଣ କରି କାମୁଡ଼ି ରାମ୍ତୁଡ଼ି ଦବାରୁ 
ସେ ବ୍ଯସ୍ତ ହେଇ ସେମାନଙ୍କୁ ଧରିବା ସକାଶେ ଏଣେତେଣେ 
ଧାଉଁଥ୍ବା ସମୟରେ ଏରିକ୍‌ ଗୋଟାକ ପରେ ଗୋଟାଏ ଶର 
ବିନି ତାକୁ ପ୍ରାଣରେ ମାରି ପକାଇଲା । ତା'ପରେ ତା'ର 
ପ୍ରକାଣ୍ଡ ପାଟିଟା ମେଲାଇ ତା'ର ଗଜେ ଲମ୍ବ ଜିଭଟା କାଟି 
ଆଣି ନିଜ ପାଖରେ ରଖ୍ଲା । 


ତା'ପରେ ଏରିକ୍‌ ରଜାଖଝି ଅଙ୍କ ପାଖରେ ପହଞ୍ଚଲା । ଏରିକ୍‌ର 
କୌଶଳ ଓ ବୀରତ୍ଵ ଆଉ ତାର ସୁନ୍ଦର ରୂପ ଦେଖ୍‌ ରାଜକନ୍ୟା 
ଏକାବେଳକେ ମୂଗ୍ଧ ହେଇଗଲେ ଏବଂ ତାକୁ ବିଭା ହେବେ 
ବୋଲି ମନେ ମନେ ସ୍ଥିର କରି ପକାଇଲେ । ଏରିକ୍‌ ତାଙ୍କ 
ପାଖରେ ପହଞ୍୍‌ ଖୁବ୍‌ ଭଦ୍ର ଭାବରେ ତାଙ୍କୁ ରାକ୍ଷସ ମରିବା 
କଥା ଜଣାଇ ନିଶ୍ଚିନ୍ତରେ ଶୋଇପଡ଼ିବା ଲାଗି କହିଲା । ତା'ପରେ 
ସେ ନିଜେ ତା'ର ଜନ୍ମମାନଙ୍କ ପାଖକୁ ଫେରିଆସି ରାତିସାରା 
ସେମାନଙ୍କୁ ପାଳି କରି ଜଗିବା ଲାଗି କହି ଶୋଇପଡ଼ିଲା । 

ଏଣେ କଂଣ ହେଇଛି, ରାଜକନ୍ଯାଙ୍କୁ ଛାଡ଼ିବାକୁ ଆସିଥୁବା 
ଲୋକମାନଙ୍କ ଭିତରେ ସେ ରାଜ୍ୟର ମନ୍ତ୍ରୀଙ୍କ ପୂଅ ବି ଥୁଲା । 
ସେ ପିଲାଟା ଯେପରି ଲୋଭୀ ସେହିପରି ଦୃଷ୍ଟ । ଅନ୍ୟ ଲୋକମାନେ 
ରାଜକନ୍ୟାଙ୍କୁ ଛାଡ଼ି ଫେରି ଯାଇଥ୍‌ଲେ ସୁଦ୍ଧା ସେ ଗୋଟାଏ 
ବଡ଼ ଗଛ ଉପରେ ଚଢ଼ି, ପତ୍ର ଆଢୁଆଳରେ ଲୁଚିରହି, କଂଣ 
ଘଟୁଚି ତାହା ଦେଖୁଥୂଲା । ଏରିକ୍‌ ରାକ୍ଷସକୁ ମାରି ଶୋଇପଡ଼ିବା 
ପରେ ତା ମୃଣ୍ଡରେ ଗୋଟାଏ ଦୂଷ୍ଟବୁଦି ପଶିଲା । ଏରିକ୍‌କୁ 


ପ୍ରାଣରେ ମାରିଦେଇ ସେ ଆଗେ ରଜାଖଝିଅଙ୍କୁ ବିଭା ହେବାଲାଗି 
ମନ କଲା । 

ଦଇ ଭାଇ ଛା 


ଏରିକ୍‌ ଶୋଇପଡ଼ିବା ପରେ ସିଂହ କିଛି ସମୟ ଜଗି 
ରହିଲା । ତା'ପରେ ଭାଲୁକୁ ଜଗିବାର ଦାୟିତ୍ଵ ଦେଇ ସେ 
ଶୋଇପଡ଼ିଲା । ଜଗୁ ଜଗୁ ଭାଲୁର ଆଖୁକୁ ନିଦ ମାଡ଼ିଆସିଲା । 
କାହାକୁ ଆଉ ନ ଡାକି ଭାଲୁ ନିଘୋଡ଼ ନିଦରେ ଶୋଇଗଲା । 
ଏଇ ସୁଯୋଗରେ ମନ୍ତ୍ରୀପୁଅ ଗଛରୁ ଓହ୍ଲାଇଆସି ଏରିକ୍‌ ପାଖକୁ 
ଯାଇ, ନିଜ ଖଣ୍ଡାର ଏକାଚୋଟରେ ତା ଗଷ୍ତିରୁ ମୁଣ୍ଡଟାକୁ 
ଅଲଗା କରିଦେଲା । ତା'ପରେ ରଜାଝିଅକୁ ଯାଇ କହିଲା ଏଇ 


ଟୋକା ରାକ୍ଷସଟାକୁ ମାରିଚି ଆଉ ମୁଁ ତାକୁ ହାଣି ଦେଇଚି, 
ଏକଥା ତୂମେ କାହା ଆଗରେ କହିବ ନାହିଁ ବୋଲି ଶପଥ 

୫୪ ଆଣ୍ଡରସନ୍‌ କାହାଣୀ 


Ld 


କର; ନ ହେଲେ ମୁଁ ଏଇଠି ତୁମକ୍ର ଦି'ଗଡ଼ କରିଦେବି । 
ପ୍ରାଣ ଭୟରେ ରଜାଝିଅ ତା କଥାରେ ରାଜି ହବାରୁ, ମନ୍ତ୍ରୀପୁଅ 
ତାକୁ ସାଙ୍ଗରେ ଧରି ରଜାଙ୍କ ପାଖରେ ପହଞ୍୍‌ କହିଲା“ ‘ମହାରାଜ, 
ସେଇ ଟୋକାଟା ଗୋଟାଏ ଠକ । ମୁଁ ଖୁବ୍‌ ଚେଷ୍ଟା କରି 
ରାକ୍ଷସଟାକ୍ର ମାରିପକାଇ ଆପଣଙ୍କ ଝିଅକୁ ଫେରାଇ ଆଣିଚି. ।” 
ରଜା ଏ କଥାରେ ବଡ଼ ଖୁସୀ ହେଇ ମନ୍ତ୍ରୀପୁଅ ସାଙ୍ଗରେ 
ନିଜ ଝିଅକୁ ବିଭା କରାଇବା ଲାଗି ଆଦେଶ ଦେଲେ । ରଜାଝିଅ 
ତ ମନ୍ତ୍ରୀପୁଅକୁ ଆଦୌ ପସନ୍ଦ କରୁ ନ ଥଲେ । ମାତ୍ର ସେ 
ତା ଆଗରେ ଶପଥ କରିଥବା ଯୋଗୁଁ ସବୁକଥା ଫିଟାଇ ନ 
ପାରି କେବଳ କହିଲେ“ “ମୋର ଗୋଟାଏ ବ୍ରତ ଅଛି । ବର୍ଷକ 
ପରେ ସେ ବ୍ରତ ସରିଲେ ମୁଁ ବିଭା ହେବି ।” ବାଧ୍ଯହେଇ 
ରଜା ବିଭାଘର ବନ୍ଦୋବସ୍ତ ବର୍ଷକ ସକାଶେ ଘୁଞ୍ଚାଇ ଦେଲେ । 


ଏପଟେ ଏରିକ୍‌ର ଜନ୍ମମାନେ ସକାଳୁ ଉଠି ନିଜ ଖାମିନ୍ଦର 
ଦଶା ଦେଖୁ ବଡ଼ ବ୍ଯସ୍ତ ହେଇପଡ଼ିଲେ । ସିଂହ ଭାଲୁକୁ 
କହିଲା“ “ତୋ ଯୋଗୁଁ ଏପରି ହେଇଚି । ମୁଁ ତତେ ଖାଇବି ।” 
ଭାଲୁ ହେଟାକୁ କହିଲା-ଂ“ତୋର ଦୋଷ, ମୁଁ ତତେ 
ମାରିଦେବି ।”?” ହେଟା ବିଲୁଆକ୍ର କହିଲା“ “ତୋ ଲାଗି ଏସବ୍ର 
ଘଟିଲା । ତତେ ମୁଁ ଚିରିଦେବି ।”” ବିଲୁଆ ଠେକୁଆକୁ 
କହିଲା“ ‘ତୁ କାହିଁକି ନ ଜଗିଲୁ । ତତେ ମୁଁ ଆଜି ଗିଳି 


ho 
—~ 


ପକାଇବି ।”” ବିଚରା ଠେକୂଆ ପ୍ରାଣ ବିକଳରେ କହିଲା“ ମତେ 
ମାର ନାହିଁ । ମୁଁ ଗୋଟାଏ ପ୍ରକାର ଲଟା ଆଣିଦେବି । ଗଣ୍ଡି 
ସାଙ୍ଗରେ ମୁଶ୍ଡଟା ଯୋଖ୍‌ ସେଇ ଲତାର ରସ ବୋଳିଦେଲେ ଆମ 
ଖାମିନ୍ଦ ପୁଣି ବଞ୍ଚବେ ।”? ଏକଥା କହି ସେ ବଣ ଭିତରକୁ ଧାଇଁ 
ଯାଇ ଅଛ ସମୟ ପରେ ଗୋଟାଏ ଲତା ଆଣି ଦେଲା । ସେଠୁ 

ଦୁଇ ଭାଇ ୫୫ 


ଜନ୍ମମାନେ ଏରିକ୍‌ର ମୁଣ୍ଡଟାକୁ ଗଣ୍ଡି ସାଙ୍ଗରେ ଯୋଡ଼ି ସେଇ 
ଲତାର ରସ ବୋଳିଦେବାକ୍ଷଣି ସେ ଧଡ଼ପଡ଼ ହେଇ ଉଠି ବସିଲା । 
ତା'ପରେ ଜନ୍ଧମାନଙ୍କଠୁ ସବୁକଥା ଶୁଣି ବିଚାରିଲା ଯେ, ରଜାଝିଅ 
ତାକୁ ନାପସନ୍ଦ କରି ଏସବ୍ର ଘଟାଇଚି । ଏହିପରି ଭାବି 
ଜନ୍ମମାନଙ୍କୁ ଧରି ସେ ପୁଣି ବିଦେଶ ବ୍ରଲି ବାହାରିଲା । 
ଏଣେତେଣେ ବୁଲୁ ବୁଲୁ ଠିକ୍‌ ବର୍ଷକ ପରେ ଏରିକ୍‌ 
ଆସି ପୁଣି ସେଇ ସହରରେ ପହଞ୍ଲା । ପହଞ୍ଚ୍‌ ସେ ଦେଖୁଲା 
ଯେ, ସହରସାରା ସାଜସଜ଼ା, ନାଚଗୀତ ଲାଗିଚି । କାରଣ 
ପଚାରିବାରୁ ସେ ରହୁଥ୍ବା ଚଟିଘର ମାଲିକ କହିଲା“ ‘ଗୋଟାଏ 
ଭୟଙ୍କର ରାକ୍ଷସ ଏ ରାଜ୍ୟରେ ବଡ଼ ଉତ୍ପାତ ହେଉଥଲା । 
ରଜା କହିଥ୍‌ଲେ ଯେ ଯେଉଁ ଲୋକ ସେଇ ରାକ୍ଷସକୁ ମାରିଦେବ, 
ତା ସାଙ୍ଗରେ ନିଜ ଝିଅକୁ ବିଭା କରାଇବେ । ଏକଥା ଶୁଣି 
ମନ୍ତ୍ରୀଙ୍କ ପୁଅ ବର୍ଷକ ତଳେ ରାକ୍ଷସଟାକୁ ମାରି ପକାଇଥୁଲା । 
ମାତ୍ର ରଜାଝିଅଙ୍କର ଗୋଟାଏ ବ୍ରତ ଥ୍‌ବା ଯୋଗୁ ବର୍ଷକ ସକାଶେ 
ବାହାଘର ବନ୍ଦ ଥୁଲା । କାଲି ବର୍ଷଟା ପୂରିଯିବ ଆଉ ରଜାଖଝିଅଙ୍କର 
ବାହାଘର ହେବ । ତାରି ସକାଶେ ଏସବ୍ର ନାଚଗୀତ ହେଉଚି ।” 


ତା କଥା ଶୁଣି ଏରିକ୍‌ ପ୍ରକୃତ କଥା ବୁଝିପାରିଲା । 
ମାତ୍ର ରଜାଝିଅକୁ ନ ଜଣାଇ ସେ କିଛି କରିବା ଠିକ୍‌ ହବ 
ନାହିଁ ବିଚାରି ସେ ନିଜ ଜନ୍ମମାନଙ୍କୁ କହିଲା“ ତୁମେମାନେ 
ରାଜପ୍ରାସାଦରେ ପଶି ରଜାଖଝିଅଙ୍କୁ କହିବ ଯେ, ମୁଁ ଏଠି ରହିଚି ।” 
ତା କଥା ମାନି ପାଞ୍ଚଟାଯାକ ଜନ୍ମ ରାଜପ୍ରାସାଦରେ ପଶି ସିଧା 
ରଜାଝିଅଙ୍କ ପାଖରେ ଯାଇ ହାଜର । ରଜାଝିଅ ସେମାନଙ୍କୁ 
ଦେଖୁବା ମାତ୍ରେ ଚିହ୍ନି ପାରିଲେ ଆଉ ଏରିକ୍‌ ବଞ୍ଚ୍‌ ରହିଚି 
ଜାଣି ବଡ଼ ଖୁସୀ ହେଲେ । 

୫୬ ର ଆଣ୍ଡରସନ୍‌ କାହାଣୀ 


ହଠାତ୍‌ ଗୁଡ଼ାଏ ଜନ୍ମ ରାଜପ୍ରାସାଦରେ ପଶି ନିଜ ଝିଅକୁ 
ଘେରିଯାଇଛନ୍ତି ଶୁଣି ରଜା ଧାଇଁଆସି ଝିଅକୁ ପଚାରିଲେ“ ଆଲୋ 
ମା, ଏ କି ଆଶ୍ଚର୍ଯ୍ୟ କଥା !” ରଜାଝିଅ କହିଲା ବାପା, 
ଆହୁରି ଆଶ୍ଚର୍ଯ୍ୟ କଥା ଶୁଣିବାକୁ ପଡ଼ିବ । ଏଇ ଜନ୍ମମାନଙ୍କର 
ମାଲିକ ସହରର ଚଟିଘରେ ରହିଚନ୍ତି । ତୂମେ ଶୀଘ୍ର ଲୋକ 
ପଠାଇ ତାଙ୍କୁ ନିଜ ଦରବାରକୁ ଡକାଇ ଆଣ ।”କାବା ହେଇ 
ଝିଅର କଥା ଅନୁସାରେ ରଜା ଲୋକବାକ ପଠାଇ ଏରିକ୍‌କୁ 
ନିଜ ଦରବାରକୁ ଡକାଇ ଆଣିଲେ । 

ଦଇ ଭାଇ ୫୭ 


ଏରିକ୍‌କୁ ଦେଖ୍ବା ସକାଶେ ଦରବାରରେ ନାହିଁ ନ ଥବା 
ଭିଡ଼ । ସମସ୍ତଙ୍କ ସାମନାରେ ଛିଡ଼ାହେଇ ଏରିକ୍‌ 
କହିଲା“ ‘ମହାରାଜ ! ମୁଁ ଆଉ ମୋର ଜନ୍ମମମାନେ ମିଶି ସେଇ 
ରାକ୍ଷସଟାକୁ ମାରିଥୂଲୁ ।”” କାବା ହେଇ ରଜା ନିଜ ଝିଅଆଡ଼େ 
ଚାହିଁବାରୁ ରାଜକନ୍ୟା କହିଲେ“ ହଁ ବାପା, ସେ ସତ କହୁଚନ୍ତି ।” 
ରଜା ପଚାରିଲେ“ “ତା ହେଲେ ତୂ ଆଜିଯାଏ ଏକଥା ନ 
କିହିଥୂଲୁ କାହିଁକି ?”” ସେଠୁ ରଜାଝିଅ ମନ୍ତ୍ରୀପୁଅର କାଣ୍ଡ ପଦାରେ 
ପକାଇଦେଲା । ସେଇ ଭିଡ଼ ଭିତରେ ମନ୍ତ୍ରୀପୁଅ ବି ଥୁଲା । 
ସେ ତରବର ହେଇ ପାଟି କଲା“ “ଏ ଲୋକଟା ମିଛ କହୁଚି । 
ସେ ଯେ ରାକ୍ଷସକୁ ମାରିଚି ତାର ପ୍ରମାଣ କାହିଁ ?” ତା 
କଥା ଶୁଣି ଏରିକ୍‌ ନିଜ ମୁଣିରୁ ରାକ୍ଷସର ଜିଭଟା କାଢ଼ି 
ଦେଖାଇଲା । ରାକ୍ଷସମାନଙ୍କ ମୂର୍ଦାର ସହଜରେ ସଢ଼େ ନାହିଁ । 
ତେଣୁ ରଜା ନିଢେ ଲୋକବାକ ଧରି ସେଇ ପାହାଡ଼ ଉପରେ 
ପହଞ୍୍‌ ରାକ୍ଷସର ପାଟି ମେଲା କରାଇ ଦେଖୁଲେ ଯେ ସତକୂସତ 
ତା'ର ଜିଭ କଟା ହୋଇଚି ଏବଂ ଏରିକ୍‌ ରଖୁଥିବା ଜିଭଟା 
ତା ପାଟିରେ ଠିକ୍‌ ଖାପ ଖାଇ ଯାଉଚି । ସବୁକଥା ବ୍ରଝି 
ସେ ମନ୍ତ୍ରୀପୁଅକୁ ନିଜ ରାଜ୍ୟରୁ ତଡ଼ିଦେଲେ । ଆଉ ଏରିକ୍‌ 
ସଙ୍ଗେ ନିଜ ଝିଅର ବିଭା ଦେଇ ତାକୁ ରାଜ୍ୟର ରଜା କରିଦେଲେ । 


ରଜା ହବା ପରେ ଏରିକ୍‌ କିଛିଦିନ ଖୁବ୍‌ ସୁଖରେ ରହିଲା । 
ମାତ୍ର ତା'ର ଶିକାର ଲାଗି ଝୁଙ୍କ ଟିକେହେଲେ କମିଲା ନାହିଁ । 
ଦୁଇମାସ ପରେ ଦିନେ କେଇଜଣ ସାଙ୍ଗଙ୍କୁ ଧରି ସେ ଶିକାର 
କରିବା ଲାଗି ବାହାରି ପଡ଼ିଲା । ରାଜଧାନୀଠୁ ଅନେକ ଦୂରରେ 
ଗୋଟାଏ ଘୋର ବଣ । ସେଇ ବଣ ପାଖରେ ପହଞ୍୍‌ ଏରିକ୍‌ 
ଦେଖଲା ଗୋଟାଏ ଧଳା ସୁନ୍ଦର ହରିଣ । ଏରିକ୍‌କୁ ଦେଖୁବା 

ମାତ୍ରେ ହରିଣଟା ବଣ ଭିତରକୁ ପଳାଇଲା । ବଣ ଭିତରଟା 
ଏପରି ନିଘଞ୍ଚ ଯେ ତା ଭିତରେ ଏକାଠି ବେଶି ଲୋକ ଯିବା 
କଷ୍ଠ । ସେଠୁ ଏରିକ୍‌ ନିଜ ଲୋକମାନଙ୍କୁ ବଣମୁଣ୍ଡରେ ଅପେକ୍ଷା 
କରିବା ଲାଗି କହି ନିଜର ଜନ୍ମ ପାଞ୍ଚଟିକୁ ଧରି ବଣ ଭିତରେ 
ପଶିଲା । 


ବଣ ଭିତରେ ହରିଣଟାକୁ ଖୋଜୁ ଖୋଜୁ ସଞ୍ଜ ହେଇଗଲା । 
ଅନ୍ଧାରରେ ଏରିକ୍‌ ଆଉ ତା'ର ଜନ୍ମମାନେ ଫେରିବା ବାଟ 
ଚିହ୍ି ନ ପାରିବାରୁ ଗୋଟାଏ ବଡ଼ ଗଛତଳେ ବସି ନିଆଁକୃଣ୍ଡଟାଏ 
ଜାଳି ରାତି କଟାଇବା ଲାଗି ସ୍ଥିର କଲେ । ସେମାନେ ନିଆଁ 
ପାଖରେ ବସିଚନ୍ତି, ଏପରି ସମୟରେ ଗଛ ଉପରୁ ଶୁଭିଲା ‘ଓହୋ, 
ବଡ଼ ଶୀତ ! ମତେ ତୁମେ ନିଆଁ ପାଖରେ ଟିକେ ବସାଇବ ?” 


i a ee RS 

ଏରିକ୍‌ ଉପରକୁ ଚାହିଁ ଦେଖ୍ଲା-ଗଛ ଡାଳରେ ଗୋଟିଏ ବୃଢ଼ୀ ବସି 
ଏକଥା କହୁଚି । ଏରିକ୍‌ କହିଲା“ ଶୀତ ହେଉଚି ତ ଏଠିକି 
ଆସୁନ କାହିଁକି ?”” ବୁଢ଼ୀ ଜବାବ ଦେଲା“ ତୁମ ଜନ୍ଧଗୁଡ଼ାକ 
ଦେଖ୍‌ ମତେ ବଡ଼ ଡର ଲାଗୁଚି । ମୁଁ ଗୋଟାଏ ଡାଳ ଦଉଚି, ଏଇ 
ଡାଳଟା ସେମାନଙ୍କ ଦେହରେ ଛୁଆଇଦେଲେ ସେମାନେ ମତେ 
କାମୁଡ଼ିବେ ନାହିଁ ।”” ଏହା କହି ସେ ସେଇ ଗଛରୁ ଗୋଟାଏ ଡାଳ 
ଭାଇ୍ିଂ ଏରିକ୍‌ ହାତକୁ ବଢ଼ାଇଦେଲା । ସରଳ ବିଶ୍ବାସରେ ଏରିକ୍‌ 
ସେଇ ଡାଳଟା ଜନ୍ତୁମାନଙ୍କ ଦେହରେ ଛୁଆଇଁଦବା ମାତ୍ରେ 
ପାଞ୍ଚଟାଯାକ ଜନ୍ମ ପାଞ୍ଚଖଣ୍ଡ ପଥର ପାଲଟିଗଲେ । ସାଙ୍ଗେ ସାଙ୍ଗେ 
ବୁଢ଼ୀ ଗଛରୂ କୂଦିପଡ଼ି ଆଉଖଣ୍ଡେ ଡାଳ ଛୁଆଇଁଦବାରୁ ଏରିକ୍‌ ବି 
ଖଣ୍ଡେ ପଥର ପାଲଟିଗଲା । ବଣମୁଣ୍ଡରେ ଅପେକ୍ଷା କରି ରହିଥୂବା 
ଲୋକେ ରାତିସାରା ଚାହିଁ ଚାହିଁ ଶେଷକୁ ସକାଳ ହବାରୁ 
ରାଜପ୍ରାସାଦକୁ ଫେରିଯାଇ ରଜାଝିଅକୁ ସବୁକଥା ଜଣାଇଲେ । 


ସେଇ ଛକ ଉପରୁ ଭିନ୍ନ ହୋଇ ନାନା ଦେଶ ବୁଲୁ ବୁଲୁ 
ହ୍ୟାରି ଜଣେ ଖୁବ୍‌ ବଡ଼ ଗୁଣିଆକୁ ଭେଟିଲା । ଗୁଣିଆଟି ହ୍ୟାରିକୁ 
ନିଜ ପୁଅ ପରି ସ୍ବେହ କରି ତାକୁ ବର୍ଷେ କାଳ ପାଖରେ ରଖ୍‌ 
ସବୃପ୍ରକାର ଗୁଣିବିଦ୍ୟା ଶିଖାଇଲା । ତା'ପରେ ଗୁଣିଆଠୁ ବିଦାୟ 
ନେଇ ହ୍ୟାରି ଚାଲିଲା ତା ଭାଇର ସନ୍ଧାନ କରିବା ଲାଗି । ବୁଲି 
ବୁଲି ସେଇ ଛକ ପାଖରେ ପହଞ୍ଚ୍‌ ଦେଖୁଲା ଯେ, କୁହୁକ ଛୁରୀର 
ଗୋଟାଏ ପଟରେ କଳଙ୍କି ଲାଗି ଯାଇଚି । ଏକଥା ଦେଖୁ ସେ 
ଜାଣିଲା ଯେ ଏରିକ୍‌ ବିପଦରେ ପଡ଼ିଚି । ଏଣୁ ବଡ଼ ବ୍ଯସ୍ତ ହେଇ 
ଏରିକ୍‌କୁ ଖୋଜୂ ଖୋଜୁ ସେ ଦିନେ ଏରିକ୍‌କୁ ରଜା ହୋଇଥ୍‌ବା 
ଦେଶର ରାଜଧାନୀରେ ପହଞ୍ଲା । 


ଏରିକ୍‌ ଆଉ ହ୍ଯାରି ଜାଆଁଳା ଭାଇ — ଅବିକଳ ଏକା 
ପରି ଦେଖୁବାକୁ । ପୁଣି ଦୁହିଁଙ୍କ ସାଙ୍ଗରେ ଏକାପ୍ରକାର ପାଞ୍ଚଟା 

ଜନ୍ମ । ତେଣୁ ହ୍ୟାରି ସେଇ ସହରରେ ପଶିବା ମାତ୍ରେ ଲୋକମାନେ 
ତାକୁ ଦେଖ୍‌ ଖୁସୀରେ ପାଟିକରି ଉଠିଲେ“ “ଆମ ରଜା ଫେରି 
ଆସିଲେଣି !! ଆମ ରଜା ଫେରି ଆସିଲେଣି !” ସେମାନଙ୍କ 
ପାଟି ଶୁଣି ରଜାଝିଅ ବି ତରତର ହେଇ ରାଜପ୍ରାସାଦରୂୁ ବାହାରି 
ତା ପାଖକୁ ଆସି କହିଲେ ଂଏତେଦିନଯାଏ କୁଆଡ଼େ ତୁମେ 
ଚାଲିଗଲ ? ଆମେ କେତେ ଚିନ୍ତା କଲୁ ! 


ଏସବୁ କଥା ଶୁଣି ହ୍ଯାରି ବୁଝିଲା ଯେ ସେମାନେ 
ତାକୁ ଏରିକ୍‌ ବୋଲି ଭାବିଚଚ୍ତିଃ ମାତ୍ର ମୁହଁରେ ସେକଥା ନ 
ଜଣାଇ ସେ ଭିତରେ ଭିତରେ ଏରିକ୍‌ର ସନ୍ଧାନ ନବାକୁ ଲାଗିଲା । 
ଶେଷକୁ ସେ ଜାଣିପାରିଲା ଯେ ଏରିକ୍‌ ବଣରେ ଶିକାର ଲାଗି 
ପଶି ଆଉ ବାହାରି ଆସି ନାହିଁ । ଏକଥା ଜାଣି ଏରିକ୍‌କୁ 
ଖୋଜିବା ଲାଗି ସେ ନିଜ ଜନ୍ଧମାନଙ୍କୁ ଧରି ସେଇ ବଣଆଡ଼େ 
ଚାଲିଲା । 


ବଣ ପାଖରେ ପହଞ୍ଚ୍‌ ଏରିକ୍‌ ପରି ହ୍ଯାରି ବି ଗୋଟାଏ 
ଧଳା ହରିଣ ଦେଖ୍‌ଲା । ତାକୁ ଦେଖ୍ବା ମାତ୍ରେ ହରିଣଟା 
ବଣ ଭିତରେ ପଶିଗଲା । ହ୍ୟଯାରି ଜନ୍ପମାନଙ୍କୁ ଧରି ତା ପଛରେ 
ଧାଇଁଲା । କ୍ରମେ ସଞ୍ଜ ହେଇଗଲା । ଏରିକ୍‌ ଯେଉଁ ଗଛ 
ତଳେ ବସିଥୂଲା, ଠିକ୍‌ ସେଇ ଗଛ ତଳେ ବସି ହ୍ଯାରି ନିଜ 
ଜନ୍ମମାନଙ୍କୁ ଧରି ନିଆଁ ପୋଉଁଛି, ଏପରି ସମୟରେ ଗଛ 
ଉପରୁ ସେଇ ବୃଢ଼ୀର ଡାକ ଶୁଣି ତାକୁ ଅନାଇଦବା ମାତ୍ରେ 
ହ୍ୟାରି ଜାଣିପାରିଲା ଯେ, ସେ ଗୋଟାଏ ଡାହାଣୀ । ସେ 
ବୁଝିପାରିଲା ଯେ ସେଇ ଡାହାଣୀ ଯୋଗୁ ଏରିକ୍‌ ବିପଦରେ 
ପଡ଼ିଚି । ସେଠୁ କେତେଗୁଡ଼ାଏ କାଠ ଆଣି ମନ୍ତ୍ର ପଢ଼ି ନିଆଁ 
ଜାଳି ଡାହାଣୀ ଉପରକୁ ସେଇ ନିରଆଁହୂଳା ଫିଙ୍ଗିବାକୁ ଲାଗିଲା । 
ପ୍ରାଣବିକଳରେ ଡାହାଣୀ ଡାକ ପକାଇଲା “ମତେ ମାର ନାହିଁ, 

hd 


ତୁମେ ଯାହା କହିବ ମୁଁ କରିବି ।” ହ୍ଯାରି କହିଲା ଶୀଘ୍ର 
ମୋର ଭାଇ ଆଉ ତା'ର ଜନ୍ମମାନଙ୍କୁ ଫେରାଇଦେ, ନ ହେଲେ 
ତତେ ଆଜି ନିଆଁରେ ପୋଡ଼ି ମାରିଦେବି ।”” ସେଠୁ ଡାହାଣୀ 
ସେଇ ଗଛରୁ ଗୋଟାଏ ଡାଳ ଭାଙ୍ଗି ଗଛମୂଳରେ ଥ୍ବା ପଥରଗୁଡ଼ାକ 
ଉପରେ ପକାଇବା ମାଦ୍ରେ ଏରିକ୍‌ ଓ ତା'ର ଜନ୍ମମାନେ ନିଦରୁ 
ଉଠିବା ପରି ଉଠି ବସିଲେ । ବହୁ ଦିନ ପରେ ଦୃଇ ଭାଇଙ୍କର 
ଭେଟ । ଦୁହେଁ ବଡ଼ ସ୍ନେହରେ ଦ୍ରହିଙ୍କୁ କୁଣ୍ଢାଇ ପକାଉଥ୍‌ବା 


is 

ସମୟରେ ଡାହାଣୀ ବୁଢ଼ୀ କେଉଆଡ଼େ ଖସି ପଳାଇଗଲା । 
ତା'ପରେ ଦୂଇ ଭାଇ ନିଜ ନିଜ ଜନ୍ମମାନଙ୍କୁ ଧରି ରାଜଧାନୀ 
ଆଡ଼େ ଚାଲିଲେ । 


ରାଜଧାନୀରେ ପହଞ୍ଚଯିବାରୁ ଦୁହିଁଙ୍କୁ ଦେଖ୍‌ ସହରର ଲୋକେ 
ଏପରିକି ରଜାଝିଅ ବି କାବା । ଦୁହେଁ ତ ଅବିକଳ ଏକା 
ପରି ଦେଖୁବାକୁ, ତେଣୁ ସେମାନଙ୍କ ଭିତରୁ କେଉଁ ଜଣକ 
ଏରିକ୍‌ ସେକଥା କେହି ଚିହ୍ଦିପାରିଲେ ନାହିଁ । ସେଠୁ ଏରିକ୍‌ 
ଆଗକୁ ଆସି ସବ୍ରକଥା ଫିଟାଇ କହି ହ୍ଯାରିକୁ ଚିହ୍ନାଇଦବାରୁ 
ସମସ୍ତଙ୍କ ଆନନ୍ଦ କହିଲେ ନ ସରେ । ଦ୍ଵଇ ଭାଇଙ୍କର ଏପରି 
ସ୍ପେହ ଦେଖୁ ବୁଢ଼ା ରଜା ବଡ଼ ଖୁସୀ ହୋଇ ନିଜ ସାନଭାଇର 
ଝିଅ ସାଙ୍ଗରେ ହ୍ୟାରିକୁ ବିଭା କରାଇଦେଲେ । ତା'ପରେ ତାଙ୍କ 
ରାଜ୍ୟକୁ ଅଧା କରି ଦେଲେ । ଅଧକରେ ଏରିକ୍‌ ଏବଂ ଅନ୍ୟ 
ଅଧକରେ ହ୍ୟାରି ଶାନ୍ତିରେ ରାଜତ୍ଵ କରିବାକୁ ଲାଗିଲେ । ଆଉ 
ସେଇ ଯେଉଁ ବଣରେ ଡାହାଣୀ ବୃଢ଼ୀ ଥାଇ ଶିକାରୀମାନଙ୍କୁ 
ଭୁଲାଇ ଆଣି ପଥର କରି ଦେଉଥୁଲା, ଏରିକ୍‌ ଆଉ ହ୍ଯାରି 
ଲୋକ ଲଗାଇ ସେଇ ବଣଟାକୁ ସଫା କରି ସେଠି ଗୋଟାଏ 
ବଡ଼ ସହର ବସାଇ ଦେଲେ । ତା'ପରେ ଯେଉଁ ଶିକାରୀ 
ସେମାନଙ୍କୁ ନିଜ ପୁଅ ପରି ପାଳିଥୁଲା, ଲୋକବାକ ପଠାଇ 
ତାକୁ ତା କୂଡ଼ିଆରୁ ନେଇ ଆସି ସେଇ ନୂଆ ସହରରେ 
ଗୋଟାଏ ଖୁବ୍‌ ସୁନ୍ଦର କୋଠାଘରେ ତାକୁ ଖୁବ୍‌ ସୁଖରେ ରଖୁଲେ । 

